

చైనా సరికాత్తీ హైద్రాబాద్ బాంబు

న్యూఢిల్లీ : అణ్వస్త్రాల తరహాలో కాకుండా సాధారణ బాంబుల్లోనే అత్యధిక విధ్వంసం సృష్టించగల హైద్రాబాద్ బాంబును చైనా విజయవంతంగా వర్తింపజేసింది. ఏకంగా 1000 డిగ్రీలకుపైగా ఉష్ణోగ్రతను వెలువరిస్తూ, కొన్ని సెకన్ల పాటు అగ్ని గోళం (ఫైర్ బాల్) నిలిచి ఉండే ఈ బాంబులతో.. తీవ్రమైన విధ్వంసం జరగడమే కాదు అల్పాయుషియం అల్లాయ్ వంటి లోహాలు కరిగి, రక్షణ పరికరాలు, సామగ్రి దెబ్బతింటాయని తెలుస్తున్నారు. చైనా చేసిన ఈ ప్రయోగాత్మక పరీక్ష వివరాలతో పాత చైనా మార్షింగ్ పోస్ట్ పత్రిక తాజాగా కథనాన్ని ప్రచురించింది. చైనా పీప్లీస్ రిలీజ్ ఇన్ఫర్మేషన్ పరిధిలోని '705 రిసెర్చ్ ఇన్స్టిట్యూట్' ఈ హైద్రాబాద్ బాంబు పరీక్షను నిర్వహించినట్లు తెలిపింది.

RNI Regd. No. TELTEL/2023/86207

గరుడ వార్త

తెలుగు దినపత్రిక



www.garudavarthanews.com
www.garudavarthanews.in

మేడ్చల్ మల్కాజ్గిరి సంపుటి : 3 సంఘ : 201

శనివారం

16 ఆగష్టు 2025

పేజీలు : 4

వెల : రూ. 2.00



న్యూఢిల్లీ: ఎన్నో త్యాగాల ఫలితమే స్వాతంత్ర్య దినోత్సవమని ప్రధాని మోదీ అన్నారు. ఇది 140 కోట్ల మంది సంకల్ప పండుగ అన్న ఆయన.. సమైక్య భావనతో దేశం ఉప్పొంగి సమయమని చెప్పారు. కోట్ల మంది త్యాగాలతో మన దేశానికి స్వాతంత్ర్యం వచ్చిందని, ఒకే దేశం.. ఒకే రాజ్యాంగం కోసం ప్రాణ త్యాగాం చేశారని తెలిపారు. పహలాం ఉగ్రదాడికి ప్రతీకారం చేపట్టిన ఆపరేషన్ సిందూర్లో ధైర్యసాహసాలు ప్రదర్శించిన వీర జవాన్లకు సెల్యూట్ చేశారు. వీరజవాన్లకు జవాన్లకు సెల్యూట్ చేసే అవకాశం తనకు దక్కిందని చెప్పారు. 79వ స్వాతంత్ర్య దినోత్సవ వేడుకల సందర్భంగా ప్రధాని మోదీ పరుసగా 12వ సారి ఎర్రకోటపై జాతీయజెండా ఎగురవేశారు. అనంతరం జాతిమండేళించి ప్రసంగించిన మోదీ.. భాక్ మెయిల్కు భారత్ తలవంచే రోజులు పోయాయన్నారు. ఆపరేషన్ సిందూర్తో మన దేశ సత్తా చాటామని చెప్పారు. అణుబాంబు బెదిరింపులను సహించేది లేదంటూ దాదాది పాకిస్థాన్కు హెచ్చరికలు

జారీచేశారు. సిందూ జలాల ఒప్పందంపై మరో మాట లేదన్నారు. నీరు, రక్తం కలిసి ప్రపంచవని మట్టి చెబుతున్నానని వెల్లడించారు. సిందూ జలాలను భారత భూభాగానికి మళ్లించాలన్న ఆలోచనలో మార్పు లేదని స్పష్టం చేశారు. 'ఉగ్రవాదం మానవాళి మనుగడకే ముప్పు. పహలాంంలో మతం పేరుతో ఉగ్రవాదులు నరమేధం సృష్టించారు. భార్య ముందే భర్తలను చంపేశారు. పిల్లల ముందే తండ్రిని చంపేశారు. మతం అడిగి మరి మారణహోమం సృష్టించారు. ఆపరేషన్ సిందూర్తో ఉగ్రవాదులకు గట్టి గుణపాఠం చెప్పాం. యావత్ దేశం ఆగ్రహంతో రగిపోయింది. మన స్వయం పాక్ ఉగ్ర స్థావరాలను ద్వంసం చేసింది. ఆపరేషన్ సిందూర్తో మన దేశ సత్తా చాటాం. మన సైనికులు ఊహకందని విధంగా శత్రువులను దెబ్బతీశారు. శత్రుమూకలను ఎప్పుడు ఎలా మట్టుబెట్టాలో సైన్యం నిర్ణయిస్తుంది. లక్ష్యం, సమయం ఎంచుకునే స్వేచ్ఛ త్రివిధ దళాలకే ఇచ్చాం. ఆపరేషన్ సిందూర్ హోలీకు నా సెల్యూట్. ఇకపై భారత్ ఎవరి భాక్ మెయిల్

ఎవరి బెదిరింపులకు బెదిరిం

భాక్ మెయిల్కు భారత్ తలవంచే రోజులు పోయాయ్..

స్వాతంత్ర్య దినోత్సవ వేడుకల్లో ప్రధాని మోదీ

నడవదు. నీళ్లు, రక్తం కలిసి ప్రపంచతేవని మట్టి చెబుతున్నా. ఉగ్రవాదులకు సాయం చేసే వారిని వదలిపెట్టం. భాక్ మెయిల్కు పాల్పడి తే ధీటుగా జవాబిస్తాం. ఎన్నో ఏళ్లుగా అణుబాంబుల పేరిట భాక్ మెయిల్ చేస్తున్నారు. అలాంటి బెదిరింపులకు భారత్ భయపడనే విషయాన్ని తేల్చి చెప్పాం. సిందూ నది జలాలపై భారత్కు పూర్తి హక్కులున్నాయి. ఏడు దశాబ్దాలుగా మన రైతులు ఇబ్బంది పడ్డారు. నీటి కొరత ఉన్న ప్రాంతాలకు వాటిని తరలిస్తాం. సిందూ నదిలో నీరు భారతీయుల హక్కు. సిందూ ఒప్పందాన్ని అంగీకరించే ప్రసక్తి లేదు. దీనిపై ఎప్పటికీ చర్చల ప్రసక్తి లేదు. ఆపరేషన్ సిందూర్తో మేడిన్ ఇండియా సత్తా ప్రపంచానికి చాటి చెప్పాం. అత్యనిర్భర అంటే డాలర్, పౌండ్లపై ఆధారపడటం కాదు. అనేక సవాళ్లు ఎదుర్కొన్న భారత్.. ఇప్పుడు స్వయం సమృద్ధి దిశగా నడుస్తోంది. న్యూక్లియర్ ఎనర్జీపై భారత్ చొరవ చూపిస్తోంది. ఎన్ని ఇబ్బందులు వచ్చినా స్వయం సమృద్ధిపై వెనక్కి తగిలి లేదు. ప్రతి రంగంలో భారత్ అడుగులు ముందుకు వేస్తోంది. 2030లోగా భారత్లో 50 శాతం క్లీన్ ఎనర్జీ తీసుకురావడం లక్ష్యం. ఏగుమతి, దిగుమతులు, ఆదాయ వ్యయాలే స్వయం సమృద్ధి కాదు. స్వయం సమృద్ధి అంటే సమున్నతంగా నిలబడటం. మేక్ ఇన్ ఇండియా నినాదం రక్షణ రంగంలో మిషన్ మోడ్లో పనిచేస్తోంది. టెక్నాలజీ సాయం కోసం భారత్ ఇప్పుడు ప్రపంచాన్ని అర్థించడం లేదు. ప్రపంచ దేశాలకు సాయం, టెక్నాలజీ అందిస్తున్నాం. అత్త నిర్భర భారత్తో మన సామర్థ్యం ప్రపంచ దేశాలకు తెలిసింది. సొంత సోఫల్ మీడియా సాట్ ఫామ్స్ వైపు యువత దృష్టి సారించాలి. ఫైటర్ జెట్లకు మేడిన్ ఇండియా ఇంజనీర్లపై దృష్టిపెడతాం. కొత్త ఇందనాల అభివృద్ధితో పెట్రోలియం దిగుమతులు తగ్గించాలని లక్ష్యంగా పెట్టుకున్నాం. 2047 నాటికి న్యూక్లియర్ ఎనర్జీని 10 రెట్లు పెంటాలని నిర్దేశించుకున్నాం. 10 కొత్త అణు రియాక్టర్లపై వేగంగా పనులు జరుగుతున్నాయి. ప్రస్తుతం ప్రపంచమంతా కీలక ఖనిజాల చుట్టే తిరుగుతున్నది. ఈ విషయంలో స్వయం సమృద్ధికి కృషి చేస్తున్నాం. ఖనిజాల కోసం 1200 ప్రాంతాల్లో పరిశోధనలు జరుగుతున్నాయి. త్వరలో మేడిన్ ఇండియా చిప్స్ మార్కెట్ను ముంచెత్తునున్నాయి. సెమీ కండక్టర్ల విషయంలో భారత్ ఎప్పుడో ఆలోచన చేసింది. రసాయన ఎరువుల దిగుమతులు భారత్ను భారత్ను కుంగదీస్తున్నాయి. మన అవసరాలకు అనుగుణంగా నవీన సాంకేతికత అవిష్కరణల అవసరం ఉన్నది. రైతులు రసాయనిక ఎరువుల వినియోగంలో సమతుల్యం పాటించాల్సిన అవసరం ఉంది. ఈవీ బ్యాటరీల ఉత్పత్తిలో మనం స్వయం సమృద్ధి సాధించాలి. ఈవీ బ్యాటరీల తయారీలో మన యువత ప్రపంచ దేశాలతో పోటీపడాలి. అంతరిక్ష పరిశోధనల్లోనూ భారత్ తనదైన ముద్ర వేస్తున్నది. గగనయానీతో భారత్ శక్తి ఎంతో ప్రపంచానికి తెలిసింది.' అని మోదీ అన్నారు.



తెలంగాణ రాజ్ భవన్ లో ఎట్ హివాం కార్యక్రమం.. హాజరైన సీఎం రేవంత్

హైదరాబాద్: స్వాతంత్ర్య దినోత్సవాన్ని పురస్కరించుకుని తెలంగాణ రాజ్ భవన్ లో ఎట్ హివాం కార్యక్రమం జరిగింది. గవర్నర్ జిష్టుదేవ్ వర్మ ఇచ్చిన తేనీటి విందుకు సీఎం రేవంత్ రెడ్డి, డిప్యూటీ సీఎం మల్లు భట్టి విక్రమార్కుతో పాటు పలువురు మంత్రులు, ఇతర ప్రజాప్రతినిధులు, వివిధ పార్టీల నేతలు, వివిధ రంగాలకు చెందిన ప్రముఖులు హాజరయ్యారు. కార్యక్రమానికి హాజరైన వారి వర్మకు గవర్నర్, సీఎం వెల్లి పలకరించారు.



భారత్ రక్షణకు సుదర్శన్ చక్రం

రక్షణ విషయంలో కేంద్ర ప్రభుత్వం ఓ కీలక నిర్ణయం తీసుకొంది. భారత్ను ఎలాంటి ముప్పు నుంచైనా రక్షించేందుకు వీలుగా మిషన్ సుదర్శన్ చక్రం ప్రధాని మోదీ ప్రకటించారు. వచ్చే పదేళ్లలో దేశీయ సాంకేతికతతో అభివృద్ధి చేయనున్న ఈ వ్యవస్థ కీలక ప్రదేశాలను కాపాడనుంది. ప్రతి హేరుడు దీని కింద సురక్షితంగా ఉన్నట్లు భావిస్తారని ప్రధాని భరోసా ఇచ్చారు. మహాభారతంలోని శ్రీ కృష్ణుడి సూర్తితో ఈ నిర్ణయం తీసుకొన్నట్లు పేర్కొన్నారు. ప్రస్తుత కాలంలో దేశంలోని కీలకమైన మౌలిక పనులను ముప్పు నుంచి రక్షించాల్సిన అవసరం ఉందన్నారు. దేశంలో సాంకేతికత అభివృద్ధి విదేశాలపై ఆధారపడటాన్ని గణనీయంగా తగ్గిస్తోందన్నారు. 2008 ముంబయి దాడులు సమీకృత భద్రతా ప్రణాళిక అవసరాలను పెంచాయన్నారు. దేశంపై దాడులు జరిగినప్పుడు మాత్రమే

స్పందించేలా కాకుండా.. ముందే సంసిద్ధతతో ఉండాలన్నారు. పదేళ్ల క్రితం రక్షణరంగంలో స్వయంసమృద్ధిపై మన దేశం దృష్టిపెట్టిందని.. ఇప్పుడు దాని ఫలితాలను చూస్తోందని ప్రధాని మోదీ తెలిపారు. ప్రసంగం ముగిసిన అనంతరం ఆయన ఈ కార్యక్రమంలో పాల్గొన్న బాలలను కలిశారు. సుదర్శన్ చక్రం బహుళ అంచెల భద్రతా వ్యవస్థగా భావిస్తున్నారు. అత్యాధునిక నిఘా, సైబర్, పలు కీలక ప్రదేశాల రక్షణలు ఇందులో ఉండనున్నాయి. దీనిలో ప్రభుత్వ రక్షణ పరిశోధన సంస్థలు, ప్రైవేటు కంపెనీల భాగస్వామ్యం ఉండనుంది. అత్యనిర్భర భారత్ కార్యక్రమాన్ని ముందుకుతీసుకెళ్తేలా ఇది ఉండనుంది. ప్రస్తుతం ప్రపంచవ్యాప్తంగా పెరుగుతున్న సైబర్, హైబ్రిడ్ యుద్ధ తంత్రాలు, వెన్నుపోటు వ్యూహాల అమలు పెరుగుతున్న నేపథ్యంలో ప్రధాని ప్రకటన రావడం గమనార్హం.



ఓట్ల చాళి చేస్తే తెలంగాణ, కర్ణాటకలో కాంగ్రెస్ గెలిచేదా? కేంద్రమంత్రి బండి సంచయ్

హైదరాబాద్: ఓట్ల చోరీకి, భాజపాకు ఏం సంబంధమని కేంద్రమంత్రి బండి సంచయ్ ప్రశ్నించారు. తాము ఓట్ల చోరీ చేస్తే తెలంగాణ, కర్ణాటకలో కాంగ్రెస్ గెలిచేదా? అని నిలదీశారు. హైదరాబాద్ యూసుఫ్ గాడర్ భాజపా సెంట్రల్ జిల్లా అధ్యక్షుడు లంకల దీపక్ రెడ్డి ఆధ్వర్యంలో నిర్వహించిన 'హర్ ఘర్ తిరంగా' ర్యాలీలో భాజపా రాష్ట్ర అధ్యక్షుడు ఎన్.రామచంద్రరావుతో కలిసి బండి సంచయ్ పాల్గొన్నారు. " ఓట్ల చోరీ జరిగితే.. ఇండి కూటమికి 230 ఎంపీ సీట్లు వచ్చేవా? భాజపాకు 240 ఎంపీ సీట్లు మాత్రమే ఎందుకు వస్తాయి? ప్రతిపక్ష నేత రాహుల్ గాంధీ కనీస అవగాహన లేకుండా మాట్లాడుతున్నారు. అందుకు కాంగ్రెస్ పరిస్థితి కచ్చలు చింపిన విస్తరిలా మారింది" అని బండి సంచయ్ ఎద్దేవా చేశారు.

పందేళ్ల క్రితం నిజం చేశాం..

బలహీనవర్గాల కళ్ళల్లో ఆనందం చూశాం!

స్వాతంత్ర్య దినోత్సవ వేడుకల్లో సీఎం రేవంత్

స్వాతంత్ర్య దినోత్సవం సందర్భంగా ఇవాళ ఉదయం 10 గంటలకు హైదరాబాద్ లోని గోల్కొండలో జరిగిన వేడుకల్లో ముఖ్యమంత్రి రేవంత్ రెడ్డి పాల్గొన్నారు. ఈ సందర్భంగా ఆయన త్రివర్ణ పతాకాన్ని ఎగురవేశారు. అంతకు ముందు ఆయన పోలీసు బలగాలు కవాతు నిర్వహించగా సీఎం గౌరవ వందనం స్వీకరించారు. ఈ సందర్భంగా రాష్ట్ర ప్రజలకు ఉద్దేశించి ఆయన మాట్లాడుతూ.. నేడు మనమంతా అనుభవిస్తోన్న స్వాతంత్ర్య ఫలాలు ఎందరో మహనీయుల త్యాగ ఫలితాలని అన్నారు. దేశ స్వాతంత్ర్యం కోసం తమ జీవితాలు త్యాగం చేసిన మహనీయులకు ఈ సందర్భంగా శిరస్సు వంచి సమస్తసైన్యానని రేవంత్ రెడ్డి అన్నారు. ఇక రాష్ట్రంలో కాంగ్రెస్ ప్రభుత్వం అధికారంలోకి వచ్చిన ప్రజాస్వామ్యాన్ని

పునరుద్ధరించామని తెలిపారు. ప్రజలు, ఉద్యమకారులు, అమరవీరుల ఆకాంక్షలు, ఆశయాలకు అనుగుణంగా విధాన నిర్ణయాలు తీసుకున్నామని అన్నారు. రైతులు, మహిళలు, యువత భవిష్యత్తు నిర్ణయాలు తీసుకున్నామని పేర్కొన్నారు. కుల గణనతో బలహీనవర్గాల పందేళ్ల కలను నిజం చేశామని అన్నారు. ఎన్నో పరీకరణతో దశాబ్దాల నిరీక్షణకు తెరదించామని సీఎం వెల్లడించారు. పాలనలో పారదర్శకత, అభివృద్ధితో ఆధునికత, సంక్షేమంలో సరికొత్త చరిత్రను రాస్తూ తెలంగాణను 20 నెలల కాలంలోనే దేశానికి రోల్ మోడల్ గా నిలబెట్టామని సీఎం రేవంత్ రెడ్డి అన్నారు. పేదలకు అందుబాటు ధరల్లో నిత్యవసరాలు అందించే ఉద్దేశంతో రేషన్ షాపుల ద్వారా



'సన్న బియ్యం' పంపిణీని ప్రారంభించామని అన్నారు. రూ. 13 వేల కోట్ల వ్యయంతో 3.10 కోట్ల మందికి సన్నబియ్యం అందిస్తున్నామని పేర్కొన్నారు. ప్రజల ఆత్మగౌరవానికి మరో ప్రతిక అయిన కొత్త రేషన్ కార్డుల పంపిణీ ప్రక్రియను ఏడాది జూలై 14 నుంచి రాష్ట్ర వ్యాప్తంగా ప్రారంభించామని గుర్తు చేశారు. రాష్ట్రంలోని 25.35 లక్షల మంది రైతులకు, రూ. 20,616 కోట్ల రుణమాఫీ చేసి ఈ దేశంలో ఏ రాష్ట్ర ప్రభుత్వం రాయని కొత్త చరిత్ర రాశామని సీఎం రేవంత్ రెడ్డి అన్నారు. అన్నం పెట్టే రైతు అప్పు కోసం ఎవరి దగ్గర చెయ్యి చాచకూడదన్న ఆలోచనతో 'ఇందిరమ్మ రైతు భరోసా' కింద ఎకరాకు రూ. 12 వేల పెట్టుబడి సాయం ప్రకటించామని సీఎం రేవంత్ రెడ్డి అన్నారు. పరిమితులు లేకుండా ప్రతి రైతుకు ఈ పథకం కింద సాయం

చేశామన్నారు. జూన్ 16న పథకాన్ని ప్రారంభించి కేవలం 9 రోజుల్లో 70,11,184 మంది రైతుల ఖాతాల్లో రూ. 10 మిలియన్ల వేల కోట్ల రైతుల ఖాతాల్లో జమ చేశామని తెలిపారు. కొత్తగా దరఖాస్తు చేసుకున్న 1.2 లక్షల మంది రైతులకు కూడా పెట్టుబడి సాయం అందించామని, సన్నలకు క్వింటాల్ కు రూ. 500 బోనస్ ఇస్తున్నామని అన్నారు. పదేళ్ల తర్వాత పేదల సొంతింటి కలలకు మట్టి రక్కలు తొడిగామని తెలిపారు. ఇందిరమ్మ ఇళ్ల నిర్మాణాలు నేడు గ్రామాల్లో పేదల ఆత్మగౌరవ ప్రతీకలుగా కనిపిస్తున్నాయి. తొలి విడతగా ప్రతి నియోజకవర్గంలో 3,500 ఇళ్ల మంజూరు చేశామని పేర్కొన్నారు. అవస్థి శరవేగంగా నిర్మాణాలు జరుగుతున్నాయని అందుకు గాను రూ. 22,500 కోట్లు వెచ్చిస్తున్నామని సీఎం రేవంత్ రెడ్డి తెలిపారు.

సంపాదకీయం

కేజ్రీవాల బీజేపీ నెత్తిన పాలు పోస్తారా ?

బీహార్ లో మరి కొద్ది నెలలలో అసెంబ్లీకి ఎన్నికలు జరగనున్నాయి. ఈ ఎన్నికల్లో మళ్ళీ గెలవా లని అక్కడ బీజేపీ నాయకత్వంలోని ఎన్డీయే కూటమి భావిస్తోంది. ఈసారి గెలుపు బీజేపీకి చాలా ముఖ్యం. బీహార్ లో అధిక సంఖ్యలో ఎంపీ సీట్లు ఉన్నాయి. అలాగే ఉత్తరాదిన బీహార్ చాలా కీలకమైన రాష్ట్రం. అక్కడ కనుక ప్రతిపక్షం పాగా వేస్తే 2029 లోక్ స భ ఎన్నికల నాటికి వారి రాజకీయ విస్తరణకు బాట లు పడతాయని బీజేపీ ఆలోచిస్తోంది. అందుకే ఎట్టి పరిస్థితుల్లో అవకాశమే ఇవ్వకూడదని పట్టుదలతో పనిచేస్తోంది. బీజేపీ జేడీయూ ఘట బంధన్ బీహార్ లో బలంగా ఉందని నమ్ముతోంది. మరో వైపు చూస్తే జన సూరజ్ పార్టీతో ఎన్నికల పూహకర్త ప్రశాంత్ కిశోర్ అలియాస్ పీకే బరిలో ఉంటున్నారు. ఆయన పార్టీ పోటీ వల్ల ప్రభుత్వ వ్యతిరేక ఓటు చీలిపోతుం దని కూడా లెక్క వేసుకుంటోంది. అయితే ప్రతీ రాష్ట్రంలో జరిగే ఎన్నికల్లో మజ్జిన్ పోటీ చేస్తోంది. ఆ విధంగా ఆ పార్టీ ఇండియా కూటమి ఓట్లను లాగేసుకుంటోంది. దాంతో కూటమికి అది ఇబ్బంది గా మారి ఎన్డీయే భారీగా రాజకీయ లాభం పొందు తోంది. బీహార్ లో చూస్తే ఎక్కువ ముస్లిం డామినేషన్ అసెంబ్లీ సీట్లు ఉన్నాయి. మరి ఈసారి కూడా మజ్జిన్ సొంతంగా పోటీకి దిగుతుందా అంటే అలా కాదు అని ఆ పార్టీ అధినేత ఎంపీ అనదుద్దీన్ ఒవైసీ చెబుతున్నారు. బీజేపీని ఓడించడమే తమ అంతిమ లక్ష్యమని ఆయన చెబుతున్నారు. అందువల్ల తాము కూటమితో పొత్తులకు వెళ్ళామని అంటున్నారు. తమకు బలం ఉన్న సీట్లను ఇండియా కూటమి ఇస్తే కనుక కలసి పోటీ చేసి బీహార్ లో ఎన్ డీయే ప్రభుత్వం రానీయకుండా చేస్తామని శపథమే చేస్తున్నారు. మహారాష్ట్రతో పాటు చాలా చోట్ల మజ్జిన్ ఒంటరి పోరు బీజేపీకి కలసి వచ్చింది. ఈసారి మాత్రం అనదుద్దీన్ కొత్త పూహం అనుసరిస్తామని చెప్పడంతో బీహార్ లో బీజేపీకి ఇబ్బందే అని అంతా అనుకుంటున్నారు. అయితే అదే సమయంలో ఆప్ బీజేపీకి అనుకొని వరాన్ని ఇస్తున్నట్లుగా పరిస్థితి కనిపిస్తోంది. బీహార్ ఎన్నికల్లో తాము ఒంటరిగా పోటీ చేస్తామని ఆప్ అధినేత కేజ్రీవాల తాజాగా ప్రకటించారు. బీహార్ లో కాంగ్రెస్ తో కానీ ఇండి యా కూటమితో కానీ తమకు ఎటువంటి పొత్తులు ఉండవని ఆయన తెగసి చెబుతున్నారు. దాంతో బీజేపీ నెత్తిన పాలు పోయడానికేనా ఆప్ అధినేత ఈ విధంగా నిర్ణయం తీసుకున్నారు అన్నది చర్చకు వస్తోంది. నిజానికి ఆప్ చాలా కాలం నుంచే ఒంట రిగా పోటీ చేస్తోంది. ఆ పార్టీ ఢిల్లీ ఎన్నికల్లో కూడా పొత్తులు లేకుండా పోటీకి దిగి కోరి ఓటమిని తెచ్చు కుంది. అయినా సరే తమది అదే రూట్ అంటోంది. గుజరాత్ లో కూడా తాము ఒంటరిగా పోటీ చేస్తామని చెబుతోంది. ఆప్ కి కోపం ఏమిటి అంటే ఢిల్లీలో ఒంటరిగా పోటీ చేసి కాంగ్రెస్ తమ విజయా వకాశాలను దెబ్బ తీసింది అని. అందుకే కాంగ్రెస్ శిబిరంలో తాము చేరేది లేదని చెబుతోంది. ఈ వి ధంగా ఆప్ తీసుకున్న నిర్ణయంతో బీహార్ లో రాజకీ య పరిణామాలు మారుతాయా అన్నదే అంతా ఆలో చిస్తున్నారు. ఒక వైపు పీకే మరో వైపు ఆప్ ఇలా రెండు పార్టీలు వీలైనంత దాకా ప్రభుత్వ వ్యతిరేక ఓట్లను చీలిస్తే కనుక మరోసారి బీహార్ లో అధికారం తమకు దక్కుతుందని బీజేపీ లెక్క వేస్తోంది. మరో వైపు మజ్జిన్ తో ఇండియా కూటమి పొత్తు కూడా అంత సులువు కాదని భావిస్తోంది. ఆ పార్టీ అడిగే సీట్లను కనుక కేటాయించకపోతే ఒంటరి పోరుకే మజ్జిన్ కూడా దిగుతుందని భావిస్తోంది. ఇలా విప క్షంలో చీలికలు బలహీనతలే బీహార్ కర్చిని పదిలం గా తమకు అప్పగిస్తాయని బీజేపీ భావిస్తోందిట. బీజేపీయేతర రాజకీయ పార్టీలలో ఐక్యత ఇప్పుడు అంతటా కనిపించడం లేదు. కాంగ్రెస్ అందరినీ కలుపుకుని పోయే విషయంలో భేషజాలకు పోతోం ది. అది కూడా బీజేపీకి అంది వచ్చిన అవకాశంగా మారుతోంది అని అంటున్నారు. ఈసారి కూడా బీ హార్ లో ఓటమి చెందితే లాలూ పార్టీతో పాటు కాంగ్రెస్ కూడా రాజకీయంగా మరిన్ని ఇబ్బందులు చూడాల్సి వస్తుందని అంటున్నారు. చూడాలి మరి ఏమి జరుగుతుందో.



దేశ అభివృద్ధిలో ప్రతి ఒక్కరు భాగస్వాములు కావాలి... బీజేపీ మేడ్చల్ రూరల్ జిల్లా అధ్యక్షులు బుద్ధి శ్రీనివాస్....

స్వతంత్ర సమరయోధుల త్యాగాలు తరతరాల అభివృద్ధికి బాటలు.... మాజీ ఉమ్మడి శ్యామిర్ పేట వైస్ ఎంపీపీ, భారతీయ జనతా పార్టీ జిల్లా ఉపాధ్యక్షుడు వంగరి హృదయ్ కుమార్ హాజరయ్యారు

శామీర్ పేట (గరుడ వార్త) :దేశాభివృద్ధిలో ప్రతి ఒక్కరూ భాగస్వాములు కావాలని బీజేపీ మేడ్చల్ రూరల్ జిల్లా అధ్యక్షులు బుద్ధి శ్రీనివాస్ అన్నారు. భారత దేశ 79వ స్వాతంత్ర దినోత్సవాన్ని పురస్కరించుకొని ఈరోజు శామీర్ పేట్ మండలంలోని మజిద్ పూర్ X రోడ్ లో బీజేపీ మడల్ ప్రధాన కార్యదర్శి తుంకి భాస్కర్ అధ్యక్షులలో స్వతంత్ర దినోత్సవ వేడుకలు ఘనంగా నిర్వహించారు. ముఖ్య అతిథులుగా బీజేపీ మేడ్చల్ రూరల్ జిల్లా అధ్యక్షులు బుద్ధి శ్రీనివాస్ మాజీ ఉమ్మడి షామీర్ పేట్ వైస్ ఎంపీపీ భారతీయ జనతా పార్టీ మండల ఉపాధ్యక్షుడు వంగరి హృదయ్ కుమార్ హాజరయ్యారు. జాతీయ పతాకావిష్కరణ తర్వాత వారు మాట్లాడుతూ స్వాతంత్ర సమరయోధుల త్యాగాలను మరొకసారి స్మరణం చేశారు. అలాగే దేశాన్ని స్వతంత్రాన్ని సంపాదించి పెట్టిన పోరాడిన మహానుభావుల స్ఫూర్తిని అనుసరిం చాలని వారు కోరారు. ప్రతి భారతీయుడు దేశ అభివృద్ధిలో భాగస్వామి గా మారాలని పిలుపునిచ్చారు. ఈ కార్యక్రమం లో జిల్లా నాయకులు మామిండ్ల అశోక్, బీజేపీ జిల్లా ఓబీసీ మోర్చా ప్రధాన కార్యదర్శి నాగరాజు, జిల్లా చేనేత సెల్ కన్వీనర్ శామాల నర్సింహ్,చేనేత కో కన్వీనర్ నారా నిరంజన్ బాబు,జిల్లా నాయకులు మల్లాల మహేష్, బీజేపీ మండల్ ఉపాధ్యక్షులు నిరుడి అశోక్, గౌరారం రమేష్,బీజేపీ యువ మోర్చా అధ్యక్షులు గుదే శరత్ కుమార్,కార్యదర్శి మల్లేష్, మాజీ ప్రధాన కార్యదర్శి కిసారి నర్సింగ్ రావు, బీజేపీ సీనియర్ తమ్ము వివేకానంద, శ్రీనివాస్ గుప్తా, దేశం పవన్ గౌడ్,నారాయణ, సాయి, ప్రసాద్ గౌడ్, శ్రీకాంత్, శ్రీనివాస్, బూత్ అధ్యక్షులు రమేష్, రామకృష్ణ వికాస్ శ్రీకాంత్ బన్నీ తదితర బీజేపీ కార్యకర్తలు పెద్దఎత్తున పాల్గొన్నారు.



ప్రెస్ క్లబ్ అధ్యక్షుడు క్యాతం రవిగి సేగ్నానించిన మూడు చింతలపల్లి తాహసీల్దార్...



శామీర్ పేట, ఆగస్టు 15(గరుడ వార్త): ప్రజా సమస్యలు సమాజానికి చాటి చెప్పడంలో విలేకరుల పాత్ర కీలకమని అటువంటిది విలేకరుల అధ్యక్షుడిని సన్మానించడం సంతోషంగా ఉంది. ఉమ్మడి మండల ప్రెస్ క్లబ్ అధ్యక్షుడు క్యాతం రవిగి మూడు చింతలపల్లి మండల తహసీల్దార్ శుక్రవారం సన్మానించారు. మూడు చింతలపల్లి మండల తహసీల్దార్ వెంకటే

నరసింహారెడ్డి ఉమ్మడి మండల ప్రెస్ క్లబ్ అధ్యక్షుడు క్యాతం రవిగి శాలువాతో సన్మానించి 79వ స్వాతంత్ర దినోత్సవ శు భాకాంక్షలు తెలిపారు. ఈ సందర్భంగా సామాన్య ప్రజల సమస్యలు పరిష్కరించే విధంగా వార్త కథనాలు ప్రచురించాలని సూచించారు. ఈ కార్యక్రమంలో డిప్యూటీ తహసీల్దార్ సునీల్ కుమార్, ఆర్ జి అన్నేష్, ఎఎస్ఐ అమృత తదితరులు పాల్గొన్నారు.

అలియాబాద్ మున్సిపాలిటీలో మొట్ట మొదటిసారి జాతీయ పతాకాన్ని ఎగరవేసిన మున్సిపల్ కమిషనర్...



శామీర్ పేట (గరుడ వార్త) :79 వ స్వాతంత్ర దినోత్సవం అలియాబాద్ మునిసిపాలిటీలో మొట్టమొదటిసారి జరగడంతో చరిత్రలో నిలవనుంది. 79వ స్వాతంత్ర్య దినోత్సవము ను పురస్కరిం చుకొని అలియాబాద్ మున్సిపల్ కమిషనర్ చంద్ర శేఖర్ మున్సిపల్ కార్యాలయము తోపాటు వార్డు కార్యాలయము లలో కూడా జాతీయ పతాకాన్ని ఎగరవేశారు.

విద్యార్థులు సైతం పాల్గొనడంతో స్వాతంత్ర దినోత్సవ వేడుకలు మరింత ఆహ్లాదకరంగా జరిగాయి. ఈ సందర్భంగా ఆయన



మాట్లాడుతూ... ఎందరో త్యాగధనులు దేశ స్వాతంత్ర్య కొరకు పోరాడి మన దేశాన్ని బానిస సంకెళ్ళ నుండి విముక్తి చేసిన వాస్తవాన్ని జాతీయ వినాటికి మర్చిపోదన్నారు.

ఈ కార్యక్రమంలో ఇంచార్జ్ మేనేజర్ శ్రీనివాస్ రెడ్డి, ఇంచార్జ్ రివెన్యూ ఆఫీసర్ వేణుగోపాల్, ఇంచార్జ్ సానిటరీ ఇన్స్పెక్టర్ శ్రీనివాసులు, ఇంచార్జ్ టౌన్ ప్లానింగ్ సూపర్ వైజ్ విజయ్ కుమార్, ఇంచార్జ్ మెప్పు ఆఫీసర్ ప్రమీల దేవి, తోపాటు బిల్ కలెక్టర్లు, కంప్యూటర్ ఆపరేటర్స్ , సిబ్బంది, ప్రముఖ నాయకులు, పెద్దలు, పాల్గొన్నారు.

ఇంటికే ఇంకుడు గుంత

హైదరాబాద్: నగరంలో భూగర్భజలాలు పెంచడమే లక్ష్యంగా ఇంటికే ఇంకుడు గుంత నిర్మాణానికి జలమండలి శ్రీకారం చుట్టింది. ఇందుకు 90 రోజుల ప్రత్యేక కార్యాచరణను ప్రారంభిస్తున్నట్లు జలమండలి ఎండ్ కె.ఆశోక్ రెడ్డి ప్రకటించారు. 200 గజాలు అంతకంటే ఎక్కువ విస్తీర్ణంలోని ఇళ్లలో విధిగా ఏర్పాటు చేసుకోవాలని కోరారు. 300 గజాలు అంతకంటే ఎక్కువ విస్తీర్ణంలో నిర్మాణం ఉంటే ఇంకుడు గుంత తప్పనిసరి అని స్పష్టం చేశారు. ఈ ఏడాది వర్షాభావ పరిస్థితుల తో చాలా ప్రాంతాల్లో భూగర్భ జలాలు అడుగంటిపోయాయన్నారు. నిబంధనల మేరకు 300 గజాలు పైబడిన 42 వేల నివాసాల్లో ఇంకుడు



గుంతలు నిర్మించాల్సి ఉండగా ఇప్పటికి 12 వేల ఇళ్లల్లో నిర్మాణం, పునర్నిర్మాణం జరిగిందని, మరో 16 వేల మందికి నోటీసులు జారీ చేస్తామన్నారు. వీటి నిర్మాణానికి ఇదే సరైన సమయమన్నారు. ట్యాం కర్లకు డిమాండ్ పెరిగిందని బుక్ చేసిన 24 గంటల్లో సరఫరా చేసేలా చర్యలు తీసుకున్నామన్నారు. వేసవిలో రోజుకు 11వేల ట్యాంకర్లు సరఫరా చేయగా ఇప్పుడు 8500 డిమాండ్ ఉందని వివరించారు.

జూనియర్ కళాశాలల బాగుకు నిధులు

మల్కాల్: జిల్లాలోని 11 ప్రభుత్వ జూనియర్ కళాశాలల్లో వివిధ మరమ్మత్తు పనుల కోసం ప్రభుత్వం నిధులు కేటాయించింది. ఇంటర్మీడియేట్ ఎడ్యుకేషన్ సంఘాలకు ఈ మేరకు ఆయా కళాశాలలకు ఉత్తర్వులు జారీ చేశారు. కళాశాలల్లో గదుల మరమ్మత్తు, విద్యుదీకరణ, శానిటేషన్, నీటి సరఫరా తదితర మరమ్మత్తు పనులకు అధికారులు రూ.1,08,33,000 అంచనా వ్యయం రూపొందించగా.. మొదటి విడతగా 25 శాతం నిధులను ప్రభుత్వం మంజూరు చేసింది. కొన్ని మండలాల్లో కళాశాలల భవనాలు దాదాపు 35 ఏళ్ల క్రితం నిర్మించబడిన తరగతి గదులు పూర్తిగా శిథిలావస్థకు చేరుకున్నాయి. మల్కాల జూనియర్ కళాశాలలో పలు గదుల ద్వారాలు, కిటికీలు చెదలు పట్టి చెడిపోయాయి. ప్రిన్సిపల్ చొరవతో ఇటీవల కొన్ని ఇనుప



ద్వారాలు, తలుపులు, కిటికీలు ఏర్పాటు చేశారు. కిటికీల అడ్డాలు పగిలిపోవడంతో జాతీయ అమర్చారు. పలు గదుల్లో విద్యుత్తు తీగలు సరిగ్గా లేవు. అప్పు ఆదర్శ పాఠశాల నిబంధనల ప్రకారం పనులు: - శివరామకృష్ణ, మల్కాల జూనియర్ కళాశాల ప్రిన్సిపల్ జిల్లా కలెక్టర్ ఆదేశాల మేరకు అప్పు ఆదర్శ పాఠశాలల్లో పాఠించిన నిబంధనల ప్రకారమే కళాశాలలో మరమ్మత్తు పనులు చేపడతాం. ఇంజినీరింగ్ అధికారుల కొలతలు, సూచనల ప్రకారం పనులు జరుగుతాయి. శిథిలావస్థకు చేరిన గదుల మరమ్మత్తుతో పాటు విద్యుత్తు, తాగునీటి వసతి కల్పించడానికి కృషి చేస్తాం. పనికారకుండా పోయిన ద్వారాలు, కిటికీలు తొలగించి కొత్తవి అమర్చేలా చూస్తాం.

వేరద ముప్ప.. మురుగు కంప్యూ

గోదావరిఖని : అంతర్గత కాలువల్లో మురుగు తొలగించక పోవడంతో ఎక్కడిక్కడ నీరు నిలవడంతో దుర్గంధంతో పాటు దోమల బెడదతో స్థానికులు తీవ్ర ఇబ్బంది పడుతున్నారు. నగరపాలికలోని కాలనీల్లో ఉపరితల మురుగు కాలువలు మట్టి, చెల్లె పొదలతో నిండిపోగా ఆనవాళ్ళు కనిపించని పరిస్థితులు నెలకొన్నాయి. పునర్నిర్మాణ సతో నగరపాలికలోని నాలుగో డివిజన్లో సరఫరాపల్లి, మల్కాపూర్, శ్రీనగర్ కాలనీ, సప్తగిరి కాలనీతో పాటు పోలీసు హెడ్ క్వార్టర్స్ లో నివాసాలున్నాయి. అయిదో డివిజన్ పవర్ హౌస్ కాలనీలో అత్యధికంగా సింగరేణి క్వార్టర్లతో పాటు కొన్ని ప్రైవేటు కట్టడాలున్నాయి. నగరపాలక నాలుగో డివిజన్లోని మల్కాపూర్, ప్రశాంత్ నగర్ ప్రాంతాలు గోదావరికి సమీపంలో ఉండడంతో వరద ముంపు పొంచి ఉంది. గతంలో మల్కాపూర్, ప్రశాంత్ నగర్ కాలనీలను వరదలు ముంచెత్తగా ప్రజలు బయటకు పరుగెత్తాల్సి వచ్చింది. మల్కాపూర్లో అత్యధికంగా వ్యవసాయ ఆధారిత కుటుంబాలున్నాయి. పొలాల్లోకి వెళ్లే రహదారి బురదమయం కావడంతో పాటు మధ్యలో వంతెన ప్రమాదకరంగా మారింది. వంతెన ఇరుకుగా ఉండడం, రక్షణ వ్యవస్థ లేకపోవడంతో వర్షాకాలంలో వరద ఉధృతంగా పారితే వంతెన చివరలు కనిపించడంలేదు. ఇప్పటివరకు నలుగురు మృతి చెందగా పశువులు సైతం కొట్టుకుపోయాయి. గోదావరి ఒడ్డున నగరపాలిక పంపుశాలతో పాటు డంపింగ్ యార్డులకు వెళ్లెందుకు సైతం ఇదే ప్రధాన రహదారి. భారీ వర్షాలు కురిస్తే రైతులు గంగానగర్ నుంచి తిరిగి రావాల్సి వస్తుంది. ప్రశాంత్ నగర్ లోని ప్రధాన మురుగు కాలువ దుర్గంధాన్ని వెదజల్లుతోంది. గతంలో వరదలు వచ్చినప్పుడు కాలనీ పూర్తిగా ముంపునకు గురైంది. కరకట్ట నిర్మాణంతో ముంపు నుంచి తప్పించాలని ఆయా ప్రాంతానులు కోరుతున్నారు. మల్కాపూర్ లోని ఓ కాలనీలో వీధి దీపాలు లేక అందకారం నెలకొంది. సుమారు రూ.5 కోట్ల అంచనాతో మల్కాపూర్లో చేపట్టిన అంబేద్కర్ విజ్ఞాన కేంద్ర భవన నిర్మాణం నిధుల లేమితో పునాదులకే పరిమితమైంది. ఎన్టీసీ ప్రచారీ వరకు నిర్మించిన ఉపరితల మురుగు కాలువను మల్కాపూర్లో పూర్తిగా నిర్మించాలని స్థానికులు కోరుతున్నారు.

రైతు వెన్నంటి..

సేవల్లో మేటి

జగిత్యాల : పంటలపై పరిశోధన.. వంగడాల రూపకల్పన.. క్షేత్ర స్థాయి అవగాహన.. ఇలా బహుముఖ సేవలతో జగిత్యాల మండలం పొలాన ప్రాంతీయ వ్యవసాయ పరిశోధన స్థానం(ఆర్‌ఏఆర్‌ఎస్‌) నాలుగు రశాబ్దాలుగా అన్నదాత సేవలో తరిస్తోంది. 1986 జులై 9న నాటి సీఎం ఎస్సీఆర్ చేతుల మీదుగా ప్రారంభమైన పరిశోధన స్థానం నేడు 40వ వసంతంలోకి అడుగు పెడుతోంది. పొలాన ప్రాంతీయ వ్యవసాయ పరిశోధన స్థానం పరిధిలో మొదట ఉమ్మడి కరీంనగర్, ఆదిలాబాద్, నిజామాబాద్, వరంగల్, ఖమ్మం, నల్గొండ, మెదక్ జిల్లాలుండేవి. అనంతరం వరంగల్‌లో ఆర్‌ఏఆర్‌ఎస్‌ను ఏర్పాటు చేసి వరంగల్, ఖమ్మం, నల్గొండ, మెదక్ జిల్లాలను చేర్చారు. ప్రస్తుతం పొలాన పరిధిలో మూడు ఉమ్మడి జిల్లాల పరిధిలోని మొత్తం 10 జిల్లాల్లో పరిశోధన, విస్తరణ కార్యకలాపాలు సాగుతున్నాయి. 15 జిల్లాలకు ఇక్కడి నుంచే ప్రతి వారం రెండు సార్లు వాతావరణ బులెటిన్లు అందిస్తున్నారు. వ్యవసాయ అధికారులకు నిరంతర శిక్షణ, రైతులకు అవగాహన సమావేశాలు నిర్వహిస్తున్నారు. **భావి శాస్త్రవేత్తలను తీర్చిదిద్దుతూ..**



పాలిటెక్నిక్ కళాశాలలున్నాయి. పొలానలో డిగ్రీ, పీజీ కళాశాలలు అనుబంధంగా కొనసాగుతున్నాయి. వరి, నువ్వుల్లో కొత్త వంగడాల రూపకల్పన, ఇతర పంటల్లో యాజమాన్యం, చీదపీడల నివారణ, నీటిపారుదల, ఎరువుల వాడకంపై శాస్త్రవేత్తలు పరిశోధనలు జరుపుతున్నారు.

స్పృశించిన వంగడాలు

వరిలో పొలానప్రథ, జగిత్యాల సన్నాలు, జగిత్యాల సాంబ, మానేరు సోన, జగిత్యాల మశూరి, కరీంనగర్ సాంబ, ప్రాణహిత, అంజన, ప్రత్యుష్ణ, బతుకమ్మ, జగిత్యాల రైస్-1, జగిత్యాల వరి-2, జగిత్యాల వరి-3 రకాలను విడుదల చేశారు. వసుపులో సుగుణ, సుదర్శన, వేరుశనగలో జేసీసీ88, జగిత్యాల పల్లె-1, నువ్వుల్లో స్వేతా తిల్, రాజేశ్వరి, హిమ, చందన, జగిత్యాల తిల్-1, జగిత్యాల తిల్-2 రకాలను అవిపురించారు. రైతులు వరిలో సంకర రకాలపై మక్కువ చూపడంతో జేజీహెచ్131, జేజీహెచ్141 రకాలను శాస్త్రవేత్తలు రూపొందించారు. వరి, నువ్వుల్లో శాస్త్రవేత్తలు రూపొందించిన మరిన్ని కొత్త రకాలు రైతుల క్షేత్రాల్లో మిసి కిటీ పరీక్షల్లో ఉన్నాయి.

దృష్టి సారిస్తే వేలు

భారత వ్యవసాయ పరిశోధన మండలి, ప్రొఫెసర్ జయశంకర్ వ్యవసాయ విశ్వవిద్యాలయం ప్రకటించిన మేరకు పొలానలో ఆవాల పరిశోధన కేంద్రం, న్యూక్లియస్ విత్తన కేంద్రాన్ని ఏర్పాటు చేయాలి. పరిశోధన స్థానం ఆవరణలో నిర్మించిన ఇంక్యుబేషన్ కేంద్రాన్ని ప్రారంభించాలి. మొత్తం 34 మంది శాస్త్రవేత్తలకు గాను 13 మంది మాత్రమే పని చేస్తుండగా శాస్త్రవేత్తలు, బోధనేతర సిబ్బంది పోస్టులను భర్తీ చేయాలి.హరితగృహం, ఆధునిక ల్యాబ్‌ల ద్వారా వంగడాల రూపకల్పన సమయాన్ని 12-13 సంవత్సరాల నుంచి ఆరేడు సంవత్సరాలకు కుదించాలి.ఆధునిక యంత్రాల తమయారీ, సంకర రకం విత్తనాల రూపకల్పన, నూతన సాంకేతిక పరిజ్ఞానాన్ని రైతుల క్షేత్రాలకు చేరాలి విస్తరణ కార్యక్రమాలను అమలు చేస్తే పరిశోధన స్థానం సేవలు మరింత విస్తృతమవుతాయి.

కబ్బా చేసినా కన్నెత్తి చూడరు

గంగాధర : ఉమ్మడి జిల్లాలో పలువురు వరదకాలువ స్థలాల ను సైతం ఆక్రమించి సాగు చేస్తున్నారు. అధికారులు పట్టించుకోకపోవడంతో కాలువలు కుంచించుకుపోతున్నాయి. కొందరి నిర్వాకంతో చాలామంది రైతులకు తీవ్ర నష్టం వాటిల్లుతోంది. కరీంనగర్, జగిత్యాల, రాజన్న సిరిసిల్ల జిల్లాల్లోని వందలాది గ్రామాల మీదుగా 137 కి.మీ మేర వరదకాలువ విస్తరించి ఉంది. ఇరువైపులా దారులకు వంద మీటర్ల చొప్పున స్థలాన్ని వదిలిపెట్టా.. దానివక్తనే గత ప్రభుత్వం ఒక టీఎంసీ నీటిని తరలించేందుకు అదనపు కాలువ నిర్మాణాన్ని చేపట్టింది. అయితే చాలా గ్రామాల్లో వరదకాలువకు సంబంధించి మట్టి, రాళ్లను అక్రమార్కులు తవ్వుకొని తరలిస్తుండగా.. ఖాళీగా ఏర్పడిన స్థలాలను నమీపంలోని కొందరు తమ భూముల్లో కలిపేసుకుంటున్నారు. అంతకుముందే నష్టపరిహారం పొందినవారు సర్కారు భూములను కబ్బా చేశారు.

పైపులైన్ల స్థలాన్ని సైతం..

ఎల్లంపల్లి ప్రాజెక్టు నుంచి పెద్దపల్లి, కరీంనగర్, జగిత్యాల, రాజన్న



సిరిసిల్ల జిల్లాల్లో ఆయా గ్రామాల చెరువులు నింపేందుకు 60 కి.మీ పొడవునా 40 మీటర్ల వెడల్పుతో రెండు పైపులైన్లు వేశారు. ఎల్లంపల్లి నుంచి ధర్మారం మండలం నందిమేదారం చెరువులోకి 11 కి.మీ, అక్కడి నుంచి గంగాధర, నారాయణపూర్ జలాశయాల్లోకి 25.50 కి.మీ, ఇక్కడి నుంచి 11 కి.మీ దూరంలో ఉన్న కాడిమ్యాలకు రెండు పరుసల పైపులైన్లు ఉన్నాయి. అధికారుల నిర్లక్ష్యంతో ఆయా గ్రామాల్లో పైపులైన్ల పైభాగంలో మట్టి తవ్వి పంటలు సాగు చేస్తున్నారు. కొందరైతే అక్రమ నిర్మాణాలు చేశారు.

అదనంగా రైతు భరోసా

కొన్ని చోట్లయితే రెవెన్యూ రికార్డుల్లో వివరాలు సరిచేయక రైతు భరోసా సాయం కూడా పొందుతున్నారు. కాలువ స్థలాన్ని ఆక్రమించి వరినార్లు పోశారు. కాలువల దారులను దున్ని పంటలు వేస్తుండడంతో అటువైపు అధికారుల వాహనాలే కాకుండా రైతులు తమ ట్రాక్టర్లను తోలుకుపో వడం ఇబ్బందిగా మారింది. దారులు లేక రైతుల మధ్య వివాదాలు తలెత్తుతున్నాయి. ప్రజావాణిలో అధికారులకు కొందరు రైతుల ఫిర్యాదు చేసినా పట్టించుకోవడం లేదు.

గరుడ వార్త

బతుకుల్లోకి.. మొతేర్ మెతుకులు



సూర్యాపేట : వాతావరణ మార్పులు, అనారోగ్య సమస్యల తో జనం ఆహారపు అలవాట్లలో మార్పును కోరుకుంటున్నారు. శరీరాని కి ఆరోగ్య ప్రయోజనాలు అందించే తెల్ల బియ్యానికి బదులు బ్రౌన్ రైస్‌పై మక్కువ పెంచుకుంటున్నారు. పట్టణ ప్రజలకు పోటీగా పల్లెవా సులు కూడా పూర్వకాలపు పద్ధతిలో దంపుడు బియ్యం తినడంపై ప్రత్యేక శ్రద్ధ చూపుతున్నారు. ఉమ్మడి నల్గొండ జిల్లా వ్యాప్తంగా క్రమంగా వారి సంఖ్య పెరుగుతోంది. అందులో ఆరోగ్యానికి బలాన్ని చేకూర్చే పోషకాలుంటాయని వైద్యసిఫుణులు చెబుతున్నారు.

ఏటా 60 టన్నుల బియ్యం: ఉమ్మడి నల్గొండ జిల్లా వ్యాప్తంగా మిల్లర్లు ఏటా సుమారు 60 టన్నుల బ్రౌన్ రైస్ మరాడిస్తారు. ఇందులో మిర్యాలగూడలోని మిల్లర్లు అత్యధికంగా 50 టన్నులు, సూర్యాపేట, యాదాద్రి జిల్లాలోని మిల్లర్లు మిగిలిన 10 టన్నులు మిల్లాడిస్తూ ఉమ్మడి జిల్లాతో పాటు హైదరాబాద్, ఇతర ప్రాంతాల్లోని బియ్యం వ్యాపారులకు విక్రయిస్తున్నారు. స్వయంగా మిల్లుల వద్దకు వెళ్లి వడ్డను మరాడించుకుంటున్న రైతులున్నారు. సూపర్‌మార్కెట్లో కొనుగోలు చేస్తున్న వారు కూడా ఉంటున్నారు.ముఖ్యంగా దీర్ఘకాలిక వ్యాధులైన మధుమేహం, రక్తపోటుతో బాధపడుతున్న వారు వాటి స్థాయిలు అదుపులో ఉండేలా, ముందు జాగ్రత్త చర్యల్లో భాగంగా అనారోగ్యానికి

గరుడ వార్త

గురికావొద్దని భావించి దంపుడు బియ్యం తినడానికి ఆసక్తి చూపుతున్నారు. వారి ఆహార పట్టికలో ఈ ఆహారాన్ని చేర్చుకున్నారు. **పోషకాలను దూరం చేసుకుంటున్నాం** ప్రశాంతి, పోషకాహార నిపుణులు డబుల్ పాలిష్ బియ్యం మెరుస్తుంటాయి. కానీ వాటితో వండిన అన్నం తినడం వల్ల పోషకాలు దూరమవుతున్నాయని ప్రజలు గ్రహించడం లేదు. దంపుడు బియ్యం తినడం వల్ల శరీరానికి అవసరమైన బీ కాంప్లెక్స్ విటమిన్లు అందుతాయి. బరువు పెరగుదల ఉండదు. అరుగుదల నెమ్మదిగా ఉండటంతో మధుమేహం అదుపులో ఉంటుంది. సేంద్రియ పద్ధతిలో పండించిన ధాన్యాన్ని బ్రౌన్ రైస్‌గా తీసుకుంటే బీ కాంప్లెక్స్ విటమిన్లతో పాటు సూక్ష్మపోషకాలు కూడా అందుతాయి. **కరోనా సమయం నుంచి తింటున్నారు**

బందారు దయాకర్, రైస్ మిల్ యజమాని,తుంగభర్తి కరోనా కాలం నుంచి ఇంటిల్నిపాది బ్రౌన్ రైస్ తినడం ప్రారంభించారు. బియ్యం పట్టించినప్పుడల్లా చాలా తక్కువగా పాలిష్ చేసి పక్కున పెట్టుకుంటున్నారు. పాలిష్ ఎక్కువగా పెట్టడం వల్ల అందులోని పోషకాలు బయటకు వెళ్తాయనే అవగాహన పెరిగింది. ఏటా 30 మంది రైతులు బ్రౌన్ రైస్ పట్టించుకుంటున్నారు.

పాలేరుకు పోటెత్తిన వరద



కూసుమంచి : పరివాహక ప్రాంతంలో కురిసిన భారీ వర్షంతో పాలేరు ఏరు పొంగి ప్రవహిస్తోంది. 22.15 అడుగులున్న నీటిమట్టం 23.15 అడుగులకు చేరడంతో జలాశయం అటోమేటిక్ ఫాలింగ్ గేట్ల ద్వారా నీరు దిగువకు ప్రవహిస్తోంది. పాలేరు ఏరు, కోమటికుంట వాగు, రాతిబంధం వాగు ద్వారా జలాశయానికి భారీగా వరద చేరుతోంది. రాత్రి 8 గంటలకు 24.25 అడుగులకు నీటిమట్టం చేరింది. అదే సమయంలో వరద చేరిక 18,503 క్యూసెక్కులు ఉంి. గేట్లు, అలుగుల ద్వారా దిగువకు 13,600 క్యూసెక్కులు ప్రవహిస్తోంది. **మరింత పెరిగే అవకాశం: ఎన్ఈ** జలాశయానికి వరద ఉద్భుతి మరింత పెరిగే అవకాశం ఉందని నీటిపారుదలశాఖ ఎన్ఈఈ మంగళంపూడి వెంకటేశ్వర్లు అంచనా వేశారు. వరంగల్, జనగామ ప్రాంతాల్లో భారీ వర్షాలు కురవడంతో బుధవారం తెల్లవారుజాము వరకు 25వేల నుంచి 30 వేల క్యూసెక్కులకు పెరిగే అవకాశం ఉందన్నారు. సాగర్ ఎడమ కాల్వ ద్వారా 3,500 క్యూసెక్కుల నీరు పాలేరు జలాశయానికి చేరుతుండగా, నీటి విడుదల సామర్థ్యాన్ని తగ్గించేందుకు ఉన్నతాధికారులకు సమాచారం ఇచ్చామన్నారు. పాలేరు నియోజకవర్గ ప్రత్యేకాధికారి రవేష్, తహసీల్దార్ రవికుమార్, ఈశా అనన్య, డీఈఈలు మధు, రత్నకుమారి, ఎవో ఆర్.వాణి తదితరులు వరద పరిస్థితిని పరిశీలిం అలుగు పారడంతో కూసుమంచి నుంచి కిష్కాపురం, పోచారం, బీరోలు జలాశయం ఫాలింగ్ గేట్ల వద్ద వరద సృజిని గమనించారు.

700 ఎకరాల్లో ముంపు: డీఏఓభారీ వర్షం, వరదల కారణంగా కూసుమంచి మండలంలో 700 ఎకరాల్లో వరి, పత్తి పంటలు ముంపునకు గురైనట్లు ప్రాధమికంగా అంచనా వేశామని జిల్లా

సార సాబగులు.. స్వీయ అడుగులు

కొత్తగూడెం: ఎన్నటికీ తరగని సారశక్తి వనరులను సద్వినియోగం చేసుకునే దిశగా రాష్ట్ర ప్రభుత్వం అడుగులు వేస్తోంది. ప్రభుత్వ కార్యాలయాలను సార విద్యుదుత్పత్తి కేంద్రాలుగా మార్చాలని నిర్ణయించింది. నానాటికీ పెరుగుతున్న విద్యుత్తు అవసరాలకు అనుగుణంగా ఉత్పత్తి సవాల్‌గా మారుతోంది. ఛార్జీల భారం తడిసి మోపెడవుతోంది. డిస్కంలకు నకాలంలో బిల్లులు చెల్లించలేని పరిస్థితి నెలకొంటోంది. ఈ భారాన్ని తగ్గించుకోవటానికి సార విద్యుత్తును ఉత్పత్తి చేసుకోవాలని సర్కారు భావిస్తోంది. ఈ మేరకు ఖమ్మం, భద్రాద్రి జిల్లాల్లోని ప్రభుత్వ కార్యాలయాల భవనాలపై సౌరఫలకల ఏర్పాటుకు అధికారులు సన్నాహాలు చేస్తున్నారు.

20 ఏళ్ల పాటు ఉచితంగా విద్యుత్తు ఖమ్మం, భద్రాద్రి కొత్తగూడెం జిల్లాల్లోని ప్రభుత్వ కార్యాలయాలకు క్యాబగిరీ-2 కింద విద్యుత్తు అందుతాల్సింది. యూనిట్‌కు రూ.6 నుంచి రూ.8వరకు డిస్కంలకు చెల్లిందాల్సి వస్తోంది. ఉదాహరణకు ఒక కార్యాలయానికి 5కిలోవాట్ల సౌర ఫలకలు అమర్చితే.. సుమారు రూ.2.50 లక్షల ఖర్చవుతుంది. నెలకొల్పిన సౌర ఫ్లాంట్ నుంచి ఏడాదికి 7వేల యూనిట్ల విద్యుత్తు ఉత్పత్తి అవుతుంది. ఏటా రూ.56వేల ఆదాయం (క్యాబగిరీ-2 కింద యూనిట్‌కు రూ.8 అనుకుంటే) సమకూరుతుంది. ప్రభుత్వం పెట్టిన పెట్టుబడి సామ్యు 4-5ఏళ్లలో తీరుతుంది. సౌరఫలకల జీవితకాలం 25ఏళ్లు అనుకుంటే.. 20ఏళ్లపాటు ప్రభుత్వ కార్యాలయాలకు ఉచితంగా విద్యుత్తు అందించవచ్చు. డిస్కంలకు బిల్లులు చెల్లించాల్సిన



భారం ఉండదు.

ఇదీ ప్రయోజనం..

ఉభయ జిల్లాల్లోని ప్రభుత్వ కార్యాలయాలకు 9,307 విద్యుత్తు సర్వీసులు ఉన్నాయి. కలెక్టరేట్ నుంచి గ్రామపంచాయతీల వరకు విద్యుత్తు వినియోగం పెరుగుతోంది. కరెంటు బిల్లుల బకాయిలు పేరుకుపోయాయి. సౌర విద్యుత్తు విధానం అమలైతే ప్రభుత్వకార్యాలయాలకు బిల్లుల మోత.. డిస్కంలకు బకాయిల భారం తగ్గనుంది. ఉభయ జిల్లాల్లో 44 మండలాల్లో 1,042 గ్రామ పంచాయతీలు ఉన్నాయి. ప్రభుత్వ కార్యాలయాల్లో సౌర విద్యుత్తు ప్లాంట్ల ఏర్పాటుకు అనువైన ప్రాంతాలను గుర్తించాలని అధికారులను కలెక్టర్లకు ఆదేశించారు.ప్రభుత్వ కార్యాలయాలపై సోలార్ విద్యుత్తు ప్లాంట్ల ఏర్పాటుకు సర్వే చేపట్టనున్నాం. సోలార్ విద్యుదుత్పత్తికి అనువైన ప్రాంతాలను గుర్తించి డిస్కం ఉన్నతాధికారుల ద్వారా ప్రభుత్వానికి నివేదిస్తాం.అజయ్‌కుమార్, మేనేజర్ టీజీ రెడ్డి

శనివారం 16 ఆగష్టు 2025

సైకిల్ సవాలి.. ప్రకృతి దారి

ఖమ్మం : మానవ తప్పిదాలతో ప్రకృతికి తీవ్ర ముప్పు ఏర్పడింది. వివక్షభారహితంగా చెట్లను నరకటంతో వాతావరణ కాలుష్యం ఏర్పడుతోంది. వేసవిలో వర్షాలు, వర్షాకాలంలో ఎండలు, శీతాకాలంలో చలి లేకపోవటం ఇప్పుడు ఆశ్చర్యం కలిగించే అంశలయ్యాయి. ఈ నేపథ్యంలో పలువురు వైద్యులు, అటవీ శాఖ అధికారులు, పోలీసులు, ఔత్సాహిక అధికారులు కలిసి ప్రకృతి పరిరక్షణపై ప్రజల్లో అవగాహన కల్పించేందుకు ‘ఖమ్మం సైకింగ్ క్లబ్’ను ఏర్పాటు చేశారు. అధ్యక్షుడిగా ప్రముఖ ఆర్టోపెడిక్ సర్జన్ డాక్టర్ కొలికొండ మహేంద్రకుమార్, ఉపాధ్యక్షుడిగా కొత్తగూడెం ఫారెస్ట్ డివిజనల్ అధికారి కోటేశ్వరరావు, ప్రధాన కార్యదర్శిగా వి.శ్రీనివాసరావు వ్యవహరిస్తున్నారు. ఏడాది క్రితం దీన్ని ప్రారంభించనప్పటికీ ఈ నెల 6న అధికారికంగా రిజిస్టర్ చేయించారు. జిల్లా అటవీ శాఖ అధికారి సిద్ధార్థ్ విక్రమ్‌సింగ్ చేతుల మీదుగా లోగో ఆవిష్కరింపచేశారు. ఉమ్మడి ఖమ్మం జిల్లాల్లో ఈ క్లబ్ కార్యక్రమాలను నిర్వహిస్తున్నారు. భవిష్యత్తులో మరింత విస్తరించే ప్రయత్నాలు చేస్తున్నారు.

చేపడుతున్న కార్యక్రమాలు

పర్యావరణ పరిరక్షణ, పాటాజిక అడవుల ప్రాధాన్యంపై అవగాహన. పొలాల్లో వరి కయ్యలను కాల్చుకుండా రైతులకు వివరించటం. పెట్రోలు, డీజిల్ అధిక వినియోగంతో వెల్లడయ్యే కర్నన ఉధృరాల ప్రభావం తెలియజేయటం.ఖాళీ స్థలాల్లో మొక్కలు పెంచేందుకు



విద్యార్థులు, యువతను చైతన్యపరచటం.జాతీయ రహదారుల వెంట తప్పని సరిగా మొక్కలు నాటించటం.నిత్యం కనిష్ఠంగా 30 కి.మీ. క్లబ్‌లో మొత్తం 15మంది సభ్యులున్నారు. వీరు నిత్యం సైకిళ్లపై వివిధ ప్రాంతాల్లో సవారి చేస్తుంటారు. రోజుకు కనీసం 30 నుంచి 100 కి.మీ. దూరం ప్రయాణిస్తారు. కొంతమంది ఒక్కోసారి ఏకటిగిన 300 నుంచి 1200 కి.మీ. దూరం ప్రయాణించిన వారు ఉండటం విశేషం. ఇటీవల ఖమ్మం నుంచి పదిమంది సభ్యులు సైకిల్‌పై హైదరాబాద్ వరకు 200 కి.మీ. ప్రయాణించి హైదరాబాద్ అసోసియేషన్ వారు ఏర్పాటుచేసిన కార్యక్రమంలో పాల్గొన్నారు. సభ్యులు గోపీ, రామారావు, నాగరాజు.. హైదరాబాద్ నుంచి బయలుదేరి ఖమ్మం, కొత్తగూడెం, భద్రాచలం, రంపచోడవరం నుంచి లంబిసింగి వరకు చేరుకున్నారు. తిరిగి అక్కడి నుంచి నర్సపట్నం, రాజమండ్రి, విజయవాడ, సూర్యాపేట మీదుగా 1200 కి.మీ. ప్రయాణించి హైదరాబాద్ చేరుకున్నారు.సాధారణ రోజుల్లో సభ్యులు ఉదయం, సాయత్రం వేళల్లో తప్పనిసరిగా కనీసం 30 నుంచి 100 కి.మీ. వరకు రైడ్ చేస్తుంటారు. ఉదాహరణకు కోటేశ్వరరావు అనే ఫారెస్ట్ డివిజనల్ ఆఫీసర్ వారంలో కొన్నిరోజులు ఖమ్మం నుంచి ఉదయం 6గంటలకు సైకిల్‌పై బయలుదేరి కొత్తగూడేనికి 8.30 గంటలకు చేరుకుంటారు. గంటసేపు విశ్రాంతి అనంతరం కార్యాలయానికి వెళతారు. తిరుగు ప్రయాణం కూడా సైకిల్‌పై ఉంటుంది.సైకింగ్‌తో శారీరక దృఢత్వం అలవడుతుంది. మధుమేహం, బీజీ, ఊబికాయం, మోకాళ్ల నొప్పులు రావు. పెట్రోలు, డీజిలు వాడక కాలుష్యం తగ్గిపోతుంది. మహేంద్రకుమార్, వైద్యుడు

నిరంతర ప్రక్రియ..

నిరీక్షణకు తెర

కొత్తగూడెం: నిరుపేదల ఏళ్ల నిరీక్షణకు తెరపడుతోంది. రాష్ట్ర ప్రభుత్వం ప్రతిష్ఠాత్మకంగా చేపట్టిన కొత్త రేషన్‌కార్డుల జారీ ప్రక్రియ నిరంతరం కొనసాగుతోంది. ఖమ్మం, భద్రాద్రి కొత్తగూడెం జిల్లాల్లోని అర్హులకు రేషన్‌కార్డులు మంజూరవుతున్నాయి. ఇప్పటికే ఉభయ జిల్లాల్లో 64 వేలకు పైగా కొత్త రేషన్‌కార్డులకు పౌరసరఫరాల శాఖ ఆమోదం తెలిపింది. ‘ప్రజాపాలన’తో పాటు ఆ తర్వాత వచ్చిన దరఖాస్తులను సైతం పరిశీలిస్తున్న అధికారులు అర్హులను గుర్తిస్తున్నారు. అర్హత కలిగిన వారికి రేషన్‌కార్డులు అందిస్తామని చెబుతున్నారు. **29,649 మంజూరు పత్రాలు పంపిణీ** ఖమ్మం జిల్లాల్లో 19,690, భద్రాద్రి జిల్లాల్లో 9,959 రేషన్‌కార్డులకు సంబంధించి మంజూరు పత్రాలను లబ్ధిదారులకు అందించినట్లు అధికారులు వెల్లడించారు. వీరిలో కొంతమంది అర్హుల పేర్లు జూన్ లోనే కి రిజిస్ట్రర్‌లో సమోదవటంతో మూడు నెలల రేషన్ బియ్యం సైతం పొందారు. జూన్ తర్వాత కి రిజిస్ట్రేర్‌లో చేరిన వారికి సెప్టెంబర్ నుంచి సన్నవియ్యం అందుతుందని అధికారులు స్పష్టం చేశారు. మంజూరు పత్రాలు రానివారు మీసేవ, ఆన్‌లైన్ సెంటర్లను సంప్రదించవచ్చునని సూచిస్తున్నారు.



అందమన్న సంక్షేమ పథకాలు

ఏళ్ల తరబడి నూతన రేషన్‌కార్డుల పంపిణీ ప్రక్రియ నిలిచిపోవటంతో అనేక మంది అర్హులు రేషన్ బియ్యంతో పాటు ప్రభుత్వ సహాయం, ఇతర సంక్షేమ పథకాలకు దూరమయ్యారు. ఆరోగ్యశ్రీ, 200 యూనిట్లలోపు ఉచిత విద్యుత్తు, గ్యాసిబండ్ రాయితీ తదితరాలకు అర్హతలు ఉన్నా.. రేషన్‌కార్డులు చేతికి అందకపోవటంతో ఇబ్బందులు పడ్డారు. ఎన్నికల సమయంలో ఇప్పిన హామీ మేరకు కాంగ్రెస్ సర్కారు కొత్త రేషన్‌కార్డుల జారీతో పాటు, ఉన్నవాటిలో సభ్యులను చేర్చే కార్యక్రమం చేపట్టడంతో అర్హుల ఆశలకు జీవం పోసినట్లయ్యింది. ఈ ఒక్క ఏడాదిలోనే ఉభయ జిల్లాల్లో 64వేల కొత్త కార్డుల మంజూరుకు ఆమోదం లభించటంతో లబ్ధిదారులు హర్షం వ్యక్తం చేస్తున్నారు. కొత్త రేషన్ కార్డుల జారీ ప్రక్రియ నిరంతరం కొనసాగుతుంది. క్షేత్ర స్థాయిలో పరిశీలించి అర్హులను గుర్తిస్తున్నాం. జూన్ తర్వాత కొత్తగా కార్డులు పొందిన వారికి సెప్టెంబరు నుంచి సన్నవియ్యం అందుతుంది. రుక్మిణీదేవి, డీఎస్ఓ, భద్రాద్రి కొత్తగూడెం

పట్టణ హిరితం.. పట్టణి ఫలితం

కోడుట్ల : ప్రభుత్వం ప్రతిష్ఠాత్మకంగా నిర్వహిస్తున్న పనమహాత్మవం కార్యక్రమంలో లక్ష్యాలు ఘనంగా ఉంటున్నా అమలు అంతంతమాత్రం గానే ఉంటోంది. పట్టణాల్లో పచ్చదనం పెంపునకు రూ.లక్షలు వెచ్చించి నర్సరీలు ఏర్పాటు చేసి వివిధ రకాల మొక్కలు పెంచుతున్నారు. ప్రధాన రహదారులు, కాలనీ రోడ్లు, ప్రభుత్వ స్థలాల్లో, పాఠశాలలు, కార్యాలయాల్లో స్థలాలు గుర్తిస్తున్నారు. లక్ష్యం పూర్తి చేసినట్లు లెక్కల్లో చూపుతున్నా క్షేత్ర స్థాయిలో మొక్కలు కనిపించడం లేదు. ఈ ఏడాది వస మహాత్మవంలో భాగంగా జిల్లాలోని అయిదు పురపాలికల పరిధిలో 7.73 లక్షల మొక్కలు నాటాలని లక్ష్యంగా పెట్టుకున్నారు. ఈసారైనా జాగ్రత్తలు తీసుకుంటేనే పట్టణాల్లో పచ్చదనం వెల్లివిరియనుంది.

నర్సరీల నిర్వహణపై ప్రత్యేక శ్రద్ధ

బల్లియా అధికారులు అయిదేళ్లుగా పట్టణ ప్రగతి నర్సరీలు ఏర్పాటు చేసి వివిధ రకాల మొక్కలు పెంచుతున్నారు. ప్రభుత్వ, ఖాళీ స్థలాలు, ఇళ్లలో నాటేందుకు పూలు, పండ్ల మొక్కల అవసరంపై ముందస్తుగా అంచనాలు వేసి నర్సరీల్లో నాటుతున్నారు. ఇందుకోసం పట్టణ ప్రగతి నిధులతో శాశ్వత పట్టణ నర్సరీలు ఏర్పాటు చేశారు. ఏటా



నవంబరులోనే మొక్కలు నాటి నీడ వసతి కల్పించారు. మొక్కల పెంపకానికి నాణ్యమైన మట్టిని, విత్తనాలు తెప్పించి ప్రత్యేకంగా సిబ్బందిని నియమించారు. మొక్కలు త్వరగా పెరిగేందుకు సేంద్రియ ఎరువుల వాడకంతో పాటు అన్ని రకాల జాగ్రత్తలు తీసుకుంటున్నారు. పూలు, పండ్లు, నీడనిచ్చేవి 15-20 రకాల మొక్కలు పెంచుతూ ఒక్కోటి మీటరు పొడవు ఎడగిలా సంరక్షిస్తున్నారు. సామాజిక స్పృహ కరవు పట్టణాల్లో దాదాపు అంతర్గత రహదారులన్నింటిపైనా సిమెంటు, తారు నిర్మాణాలే ఉన్నాయి.సీసీ రోడ్లకు ఇరువైపులా మొక్కలు నాటాల్సి ఉండగా నామమాత్రంగా నాటి సంరక్షణ మరిచిపోవడంతో కొన్ని వారాలకే కనిపించకుండా పోతున్నాయి.సీసీ రోడ్లకు ఇరువైపులా మొక్కలు నాటేందుకు పురపాలికల ఆధ్వర్యంలో కొంతమేర మట్టి దారిని వదిలిపెడుతుండగా ఇళ్ల యజమానులు సిమెంటుతో పూర్తిగా చదును చేసుకుంటున్నారు.ఇళ్ల ముందు మొక్కలు నాటితే ఆకులు రాలతాయని, సీసీ రోడ్లు, డ్రైనేజీలు దెబ్బతింటున్నాయని స్థానికులు తొలగిస్తున్నారు.రోడ్ల పక్కన విద్యుత్తు తీగల కింద మొక్కలు నాటి ఏపుగా పెరిగిన తర్వాత కొట్టిచేస్తున్నారు.గృహేవరణల్లో నాటడాని కి ఇంటింటికీ 3-4 మొక్కలు పంపిణీ చేస్తున్నా సంరక్షణపై ప్రజలు బాధ్యతాయితంగా వ్యవహరించడం లేదు. సంరక్షణ కరమైంది.

నిధులు ఇచ్చినా ప్రగతి అంతంతే!

సిరిసిల్ల : “ఎల్లారెడ్డిపేట మండల కేంద్రంలో 2021-22లో గ్రీన్‌ఫీల్డ్ స్టేడియం నిర్మాణానికి రాజ్యసభ సభ్యుడు రూ.కోటి మంజూరు చేశారు. దీనిలో కొంతమేరకు ఉపాధి హామీలో చేశారు. రన్నింగ్ ట్రాక్, గ్యాలరీ తదితర పనులు అసంపూర్ణ దశలో ఉన్నాయి.” “చొప్పుదండి, సిరిసిల్ల నియోజకవర్గాలకు 2023-24లో ఎంపీ లాడ్స్ కింద రూ. 1.94 కోట్లతో 49 పనులు మంజూరయ్యాయి. వీటిలో మూడు మాత్రమే పూర్తయ్యాయి. ఆరు వివిధ దశలో ఉన్నాయి. 40 పనులు ప్రారంభం కాలేదు. పూర్తయినవాటికి గుత్తేదారులకు రూ.27.24 లక్షల బిల్లులు పెండింగ్‌లో ఉన్నాయి.”

జిల్లాలో పార్లమెంటు సభ్యుల స్థానిక ప్రాంత అభివృద్ధి పథకం (ఎంపీ ల్యాండ్స్) పనుల ప్రగతి అంతంత మాత్రంగా ఉంది. ఏటా నిధుల కేటాయింపు జరుగుతున్నా.. గుత్తేదారులు వాటిని పూర్తి చేయడంలోనే జాప్యం జరుగుతోందనే అభిప్రాయాలు వ్యక్తమవుతున్నాయి. కేంద్ర హోంశాఖ సహాయ మంత్రి బండి సంజయ్ కుమార్ ఇటీవల మరిమద్ద ఏకలవ్య రెసిడెన్షియల్ గురుకుల పాఠశాలలో ఆర్థికల్ 275లో భాగంగా ‘మినిస్ట్రీ ఆఫ్ ట్రైబల్ అఫైర్స్’ (మోటా) నుంచి రూ.5.14 కోట్లతో చేపట్టే మొక్కలకు వసతిగృహాల నిర్మాణాలకు భూమిపూజ చేశారు. వసతి గృహ సమస్యలను అధ్యాపకులు మంత్రి దృష్టికి తీసుకెళ్లారు. వాటికి తన ఎంపీ నిధుల నుంచి కేటాయిస్తానని హామీ ఇచ్చారు. జిల్లాలో వాటిని సద్వినియోగం చేసుకోవడంలో



వెనుకబాటు తప్పడం లేదు.

అభివృద్ధిపై ఆశలు

ఎంపీ ప్రతి ఆర్థిక సంవత్సరానికి రూ.5 కోట్ల చొప్పున నిధులు కేటాయిస్తారు. వీటిలో జిల్లాకు జరిగే కేటాయింపుల్లో నిరాశే ఎదురవుతోంది. 2024-25 ఆర్థిక సంవత్సరానికి సంబంధించిన జిల్లాకు మంజూరైన నిధుల్లో ఇంకా స్పష్టత రాలేదు. రాష్ట్రంలో కాంగ్రెస్ పార్టీ అధికారంలో ఉండటంతో భాజపా కార్యకర్తలు ఎంపీ నిధులతో చేపట్టే అభివృద్ధి పనులపైనే ఎక్కువ ఆశలు పెట్టుకున్నారు. సిరిసిల్ల నియోజకవర్గంలో ఎమ్మెల్యే ప్రతిపక్షంలో ఉండటంతో ఈ సమస్య ఉంది. భాజపాకు బలమైన క్యాడర్ ఉండటంతో అభివృద్ధి మార్పును చూపించుకోవాలని ఎంపీ నిధులకు డిమాండ్ ఏర్పడుతోంది. గ్రామాల్లో మౌలిక వసతుల కల్పన, అంతర్గత రహదారుల నిర్మాణాలకు ఈ నిధులను ఎక్కువగా వెచ్చించే అవకాశం ఉంది. పనులు పూర్తయి బిల్లులు సమర్పించిన వాటికి వెంటనే చెల్లింపులు జరుగుతున్నాయని పంచాయితీరాజ్ ఈఈ సుదర్శన్‌రెడ్డి తెలిపారు.

అదనపు నిధుల కేటాయింపు

మంజూరైన పనులు కలెక్టర్ పర్యవేక్షణలో త్వరితగతిన పూర్తయ్యేలా చూస్తున్నాం. ఎంపీ ల్యాండ్స్‌తోపాటు, సీఎన్‌ఆర్, ఉపాధి హామీలో అదనపు నిధులు కేటాయించేలా ప్రణాళికలు చేస్తున్నాం. జిల్లాలోని ప్రతి గ్రామానికి ఏటా రూ.5 లక్షలతో అభివృద్ధి చేయాలనేది లక్ష్యం.బండి సంజయ్, ఎంపీ, కేంద్ర హోంశాఖ సహాయ మంత్రి

పంచాయతీ.. కనిపించని ప్రగతి



పెద్దపల్లి : జిల్లాలో పంచాయతీ భవనాల నిర్మాణ పనులు నత్తనడకన సాగుతున్నాయి. పాలకుల నిర్లక్ష్యం, నిధుల లేమి ప్రగతిపై తీవ్ర ప్రభావం చూపుతోంది. ఆర్థి భవనాలు, ప్రభుత్వ బడులు, చెట్ల నీడలో పల్లెపాలన సాగే పరిస్థితి నెలకొంది. ఉపాధిహామీలో పంచాయతీల పక్కా భవన నిర్మాణానికి నిధులు కేటాయించినప్పటికీ ఫలితం లేదు. దీంతో మూడేళ్లుగా ప్రగతి ఎక్కడికక్కడే నిలిచిపోయింది. సకాలంలో పనులు మొదలుపెట్టకపోవడంతో పనులన్నీ రద్దవుతున్నాయి. దీంతో మళ్లీ కొత్తగా ప్రతిపాదనలు రూపొందిస్తున్నారు. ఇవన్నీ వచ్చే మార్చినాటికి పూర్తయితేనే సొంత గూడు కల నెరవేరనుంది.

కారణాలు ఇవే..

ఉపాధిహామీలో ప్రతి పంచాయతీకి రూ.20 లక్షల చొప్పున నిధులు కేటాయించారు. కొన్ని చోట్ల భవనాలకు స్థలం ఉన్నప్పటికీ అనువైన ప్రాంతం కాకపోవడం. మరికొన్ని చోట్ల గ్రామకలతం, నర్సారు ఆధీనంలోని స్థలమైనప్పటికీ కట్టాకు గురికావడం. బిల్లుల చెల్లింపులో జాప్యం, గుత్తేదారులు ముందుకు రావడం లేదు.

ప్రగతి అధోగతిజిల్లాలో మూడేళ్ల క్రితం 98 పంచాయతీలకు నిధులు

రూ.19.60 కోట్లు మంజూరయ్యాయి. వీటిలో 74 చోట్ల పనులు ప్రారంభించగా 39 పూర్తయ్యాయి. 35 వివిధ దశలో ప్రగతి ఉండగా పలు కారణాలతో మరో 24 పనులు ప్రారంభించలేదు. గతేడాది పాత వాటిని కలుపుకుని మరో 11 కొత్తగా ఎంపిక చేసి మొత్తం 35 భవనాలకు ప్రతిపాదనలు రూపొందించగా నిధులు కేటాయించారు. సకాలంలో బిల్లులు చెల్లింపకపోవడంతో గుత్తేదారులు ఆసక్తి చూపడం లేదు. మరోవైపు పల్లెల్లో పాలకవర్గాలు లేకపోవడంతో ప్రగతి పనులను పట్టించుకునేవారు కరవయ్యారు. నర్సంచులు ఉంటే పనులు వేగిరం అయ్యేవి. ప్రత్యేక అధికారుల పర్యవేక్షణలో పాలన కొనసాగడంతో ప్రగతి ముందుకెళ్లడం లేదు. సొంత భవనాలు లేకపోవడంతో పంచాయతీ రికార్డులకు భద్రత కరమైంది.

వేగం పెంచుతున్నాం

పంచాయతీ భవనాల ప్రగతిపై ఎప్పటికప్పుడు సమీక్షిస్తున్నాం. పనులు మొదలు పెట్టని వాటి కారణాలు తెలుసుకుంటున్నాం. భవనాల నిర్మాణంలో వేగం పెంచుతున్నాం. నాణ్యతా ప్రమాణాలు పాటించి పనులు చేస్తున్నాం.గిరిష్‌బాబు, పంచాయితీరాజ్ ఈఈ

సారమెరిగి సాగు.. అన్నదాత బాగు



జగిత్యాల : నేలలో ఉండే సారంపై అవగాహన లేకపోవడంతో పంటల్లో రసాయన ఎరువుల వాడకం విపুলవిడిగా పెరిగింది. నేలలో ఉండే పోషకాలు తెలుసుకుంటే ఇలాంటి పరిస్థితులను అధిగమించే అవకాశం ఉంది. సత్రజని అధిక వాడకంతో కాలుష్యం మొక్క ఎదగడానికి 17 రకాల పోషకాలు అవసరం. భూసార పరీక్షలతోనే ఏవి ఏ స్థాయిలో ఉన్నాయో తెలుస్తుంది. పీహెచ్ స్థాయి(ఆమ్ల/క్షార గుణాలు), ఎలక్ట్రో కండక్టివిటీ(ఈసీ) లవణాల మోతాదు, అన్ని రకాల పోషకాల లభ్యత తెలుస్తుంది. ఫలితాలకు అనుగుణంగా ఎరువులు వాడతే మొక్కలు ఏవుగా పెరుగుతాయి. వీడవీడదు తగ్గి దిగుబడులు పెరుగుతాయి. రైతులు సత్రజని, భాస్కరాలను సిఫారసు కన్నా ఎక్కువగా వాడుతున్నారు. మన నేలల్లో భాస్కరం అధికంగా ఉండగా సత్రజనిని అధికంగా వాడుతుండటంతో గాలి, నేల, నీరు, పంట ఉత్పత్తులు కలుషితమవుతున్నాయి.

పకడ్బందీ చర్యలతోనే ఫలితం

భూసార పరీక్ష ఫలితాలతో కూడిన కార్డు చూపిస్తేనే ఎరువులకు విక్రయించాలన్న కేంద్ర నిర్ణయం పకడ్బందీగా అమలు కావాలంటే ప్రతి రైతు భూమిలోనూ పరీక్షలు జరపాలి. రైతువేదికలకు అందజేసిన భూసార కిట్లు వినియోగించేలా నిధులు మంజూరు చేయాలి. పరిశోధనా స్థానాలు, వ్యవసాయ కళాశాలల్లో పరీక్షలు నిర్వహిస్తున్నందున రైతులు వినియోగించుకొనేలా చర్యలు

తీసుకోవాలి.నమూనాలు సేకరించిన తర్వాత చాలా రోజులకు ఫలితాలు వస్తుండటంతో భూసార పరీక్షలపై రైతులకు ఆసక్తి ఉండటం లేదు. ఉమ్మడి జిల్లావ్యాప్తంగా ప్రస్తుతం కరీంనగర్‌లో మాత్రమే మట్టి నమూనాలు పరీక్షిస్తున్నారు. జగిత్యాల, పెద్దపల్లి, సిరిసిల్ల సహా ప్రధాన పట్టణాల్లో అందుబాటులోకి తేవాలి.

పరీక్షలు చేస్తున్నారా?

ఉమ్మడి జిల్లాలో ఏటా 9-17 వేల వరకు మట్టి నమూనాలు పరీక్షిస్తున్నారు. 16.50 లక్షల ఎకరాల్లో ఆహార, వాణిజ్య, ఉద్యాన పంటలు పండిస్తుండగా అన్ని సంవత్సరాలకు కలిపి ఇప్పటివరకు కేవలం 49 శాతం భూములకే పరీక్షలు జరిపారు. ప్రతి 2.5 ఎకరాలకు ఒక నమూనా సేకరించాలి. ప్రతి మూడేళ్లకు ఒకసారి పరీక్ష నిర్వహించాల్సి ఉండగా లక్షల ఎకరాల్లో ఇప్పటివరకు ఒక్కసారి కూడా చేయలేదు. దీంతో రైతులు సారం తెలియకుండానే ఎరువులు వాడుతున్నారు.

పెట్టుబడి వ్యయం తగ్గుతుంది

భూసార పరీక్షలతో నేలలోని పోషకాల శాతాన్ని తెలుసుకుంటే అవసరం మేరకే ఎరువులు వాడే వీలుంటుంది. తద్వారా నేల ఆరోగ్యంగా ఉండటమే కాకుండా పెట్టుబడి వ్యయం తగ్గుతుంది. సమతుల ఎరువుల వాడకంతో వీడవీడదు అదుపులో ఉంటాయి. దిగుబడులు స్థిరంగా రావడంతో పాటు కాలుష్యం తగ్గుతుంది.

డాక్టర్ ఎన్.హరీశ్‌కుమార్‌శర్మ, సహ పరిశోధన సంచాలకులు

ఏడు శాతం లోటు వర్షపాతం



ఎల్లారెడ్డిపేట: మెట్ట ప్రాంతమైన జిల్లాలో వర్షాలు ముఖం చాటేస్తున్నాయి. ఆకాశం మేఘావుతమై కార్దిపాటి జల్లులు తప్ప భారీగా వానలు కురిసిన దాఖలాలు ఈ ఏడాదిలో కనిపించ లేదు. వ్యవసాయానికి ఆయువుపట్టుగా ఉండే చెరువులు, కుంటల్లో నీటిమట్టం పెరగకపోగా భూగర్భజల మట్టాల్లో వృద్ధి కూడా అంతంతమాత్రంగానే ఉంది. 600లకన్నా ఉన్న చెరువుల్లో నాలుగైదుకు మించి పూర్తిస్థాయి జలకళను సంతరించుకోలేదు. ఆయా ప్రాంతాల్లో వర్షాలను సమ్యక్ాని

గేనుల మూతే.. విస్తరణపై ఆశ

గోదావరిఖని: సింగరేణిలో ఏడు గనులు వచ్చే ఐదేళ్లలో మూత పడనున్నాయి. వీటి ద్వారా 14 లక్షల టన్నుల బొగ్గు ఉత్పత్తి లోటు ఏర్పడనుంది. 6,511 మంది ఉద్యోగులను ఇతర గనుల్లో సర్దుబాటు చేయాల్సి ఉంటుంది. 2030-31 నాటికి గనులు మూతపడనుం డటంతో సింగరేణి ప్రత్యామ్నాయ మార్గాలను అన్వేషిస్తోంది. కొత్త గనులు దక్కించుకోవాలంటే కేంద్ర ప్రభుత్వం నిర్వహించే వేలంలో పాల్గొనాల్సి ఉండగా.. ప్రస్తుతం సింగరేణి ఆధీనంలో ఉన్న ఏడు గనులను విస్తరించే దిశగా ప్రణాళికలు రూపొందించింది. భూగర్భ బొగ్గుగనుల ద్వారా ఇప్పటివరకు ఉత్పత్తి చేపట్టగా.. వాటిని ఉపరితల గనులుగా విస్తరించి మిగిలిపోయిన బొగ్గును వెలికి తీసేందుకు ప్రయత్నాలు చేస్తోంది. సింగరేణి విస్తరించి ఉన్న ప్రాంతాల్లో బొగ్గు నిక్షేపాలు పుష్కలంగా ఉన్నప్పటికీ వాటిని తవ్వేందుకు తప్పనిసరిగా కేంద్ర ప్రభుత్వం నిర్వహించే వేలంలో పాల్గొనాల్సి రావటం సమస్యగా మారింది. నేరుగా కొత్త గనులు కేటాయించాలని ప్రభుత్వాన్ని యాజమాన్యం కోరుతుండగా.. ఎంఎండిఆర్ చట్టం తీసుకురావడంతో



దాని ప్రకారం దేశంలో ఎక్కడ గనిని దక్కించుకోవాలన్న వేలం ద్వారానే పొందాల్సి ఉంటుంది.

ఏడుకు.. ఏడు

సింగరేణి సంస్థ విస్తరణ గనులపై ఆశలు పెట్టుకుంది. ప్రస్తుతం భూగర్భ గనుల ద్వారా బొగ్గు ఉత్పత్తి వెలికితీసిన చోటనే ఉపరితల గనులుగా విస్తరించేందుకు ప్రణాళికలు వేసింది. వీటిని రానున్న కాలంలో ప్రారంభించుకోవడానికి అవసరమైన చర్యలు చేపట్టింది. కొత్తగా విస్తరించనున్న ఆరు ఉపరితల, ఒక భూగర్భ గని ద్వారా 23 మిలియన్ టన్నుల బొగ్గు ఉత్పత్తి లక్ష్యంగా నిర్దేశించుకుంది. ప్రస్తుతం మూసివేసే గనుల్లో పనిచేసే ఉద్యోగులను వీటిలో సర్దుబాటు చేయనున్నారు. ఈ గనుల్లో 6,511 మందిని సర్దుబాటు చేయడంతో పాటు బొగ్గు ఉత్పత్తి పెంచుకునేందుకు ప్రణాళికలు సిద్ధం చేస్తున్నారు.

సారఖి.. కొత్త వారధి

నీలగిరి: ఆధునిక సాంకేతిక పరిజ్ఞానం జోడించి వినియోగదారులకు మరింత చేరువయ్యేందుకు రవాణాశాఖ ఏర్పాట్లు చేస్తోంది. రవాణాశాఖ సంస్కరణల్లో భాగంగా ప్రస్తుతం ఉన్న సీఎఫ్‌ఎస్సీ(సిటీజన్ ఫ్రెండ్లీ సర్వీస్ ఇన్ ట్రాన్స్‌పోర్టు డిపార్టుమెంట్) పోర్టల్ తొలగించి దానిస్థానంలో కేంద్ర ప్రభుత్వం రూపొందించిన సారధి పోర్టల్ ద్వారా సేవలు అందించనున్నారు. త్వరలోనే వాహన్ పోర్టల్ సేవలు అందుబాటులోకి రానున్నాయి. ఇప్పటికే ఈ సేవలను హైదరాబాద్, సికింద్రాబాద్ జంటనగరాల్లో ప్రయోగాత్మకంగా అమలు చేస్తున్నారు. వీటిని పరిశీలించిన అధికారులు ఈనెల 15 నుంచి రాష్ట్రవ్యాప్తంగా అమలు చేసేందుకు సన్నాహాలు చేస్తున్నారు.



ప్రయోజనాలివే..

నూతనంగా అమలు చేస్తున్న సారధి పోర్టల్‌లో లైసెన్స్‌ల డాటా భద్రపరుస్తారు. డ్రైవింగ్ లైసెన్స్ అడ్రస్ మార్పును సులభంగా చేసుకోవడానికి అవకాశం ఉంటుంది. లెర్నింగ్ లైసెన్స్‌లను ఇంటి నుంచే పొందవచ్చు. లైసెన్స్ రెన్యూవల్ సులభంగా చేసుకోవడానికి వీలు కల్పించారు. కొత్త వాహనాల రిజిస్ట్రేషన్ అంతా వాహన్ పోర్టల్‌లో అధికారికంగా సమారు అవుతుంది. వాహనం కొన్న వెంటనే డీలర్ వద్దే రిజిస్ట్రేషన్ ప్రక్రియ పూర్తి చేస్తారు.

15 నుంచి అమలుకు శ్రీకారం

సారధి పోర్టల్‌ను 15 నుంచి రాష్ట్రవ్యాప్తంగా అమలు చేసేందుకు అన్ని ఆర్థిక కార్యాలయాల్లోని సిబ్బందికి ఇప్పటికే శిక్షణ ఇచ్చారు. దీనికి అవసరమైన పరికరాలను కార్యాలయంలో ఏర్పాటు చేస్తున్నారు. 15 నుంచే లెర్నింగ్, శాశ్వత లైసెన్స్‌లు ముందుగా ఇచ్చేందుకు సమాయత్రమవుతున్నారు. ఉమ్మడి జిల్లాలోని నల్గొండ, మిర్యాలగూడ, సూర్యాపేట, కోడూడ, యాదాద్రి భువనగిరిలోని ఆర్డీవో కార్యాలయాల్లో అవసరమైన ఆధునిక సాంకేతిక పరికరాలను బిగించారు.

దంపుడు ‘ముద్ద’ వైపు.. దండిగా..!

సూర్యాపేట : వాతావరణ మార్పులు, అనారోగ్య సమస్యలతో జనం ఆహారపు అలవాట్లలో మార్పును కోరుకుంటున్నారు. శరీరానికి ఆరోగ్య ప్రయోజనాలు అందించే తెల్ల బియ్యానికి బదులు బ్రౌన్ రైస్‌పై మక్కువ పెంచుకుంటున్నారు. పట్టణ ప్రజలకు పోటీగా పల్లెవాసులు కూడా పూర్వకాలపు పద్ధతిలో దంపుడు బియ్యం తినడంపై ప్రత్యేక శ్రద్ధ చూపుతున్నారు. ఉమ్మడి నల్గొండ జిల్లా వ్యాప్తంగా క్రమంగా వారి సంఖ్య పెరుగుతోంది. అందులో ఆరోగ్యానికి బలాన్ని చేకూర్చే పోషకాలుంటాయని వైద్యనిపుణులు చెబుతున్నారు. ఏటా 60 టన్నుల బియ్యం: ఉమ్మడి నల్గొండ జిల్లా వ్యాప్తంగా మిల్లర్లు ఏటా సుమారు 60 టన్నుల బ్రౌన్ రైస్ మరాడిస్తారు. ఇందులో మిర్యాలగూడలోని మిల్లర్లు అత్యధికంగా 50 టన్నులు, సూర్యాపేట, యాదాద్రి జిల్లాలోని మిల్లర్లు మిగిలిన 10 టన్నులు మిల్లాడిస్తూ ఉమ్మడి జిల్లాతో పాటు హైదరాబాద్, ఇతర ప్రాంతాల్లోని బియ్యం వ్యాపారులకు విక్రయిస్తున్నారు. స్వయంగా మిల్లుల వద్దకు వెళ్లి వడ్డను మరాడించుకుంటున్న రైతులున్నారు. సూపర్‌మార్కెట్లో కొనుగోలు చేస్తున్న వారు కూడా ఉంటున్నారు. ముఖ్యంగా దీర్ఘకాలిక వ్యాధులైన మధుమేహం, రక్తపోటుతో బాధపడుతున్న వారు వాటి స్థాయిలు అదుపులో ఉండేలా, ముందు జాగ్రత్త చర్యల్లో భాగంగా అనారోగ్యానికి గురికావద్దని భావించి దంపుడు బియ్యం తినడానికి ఆసక్తి చూపుతున్నారు. వారి ఆహార పట్టికలో ఈ ఆహారాన్ని చేర్చుకున్నారు.

గుట్టుగా మట్టి దందా!

హుజూరాబాద్ : హుజూరాబాద్ మండలం కాట్రపల్లి గ్రామపరిధిలోని మాలకుంటలో మట్టిని అక్రమంగా తవ్వతున్నారు. స్థానికంగా పలు నిర్మాణ పనులకు సంబంధించిన గుత్తేదారు, కొందరు గ్రామస్థులు కలిసి కుంటతో పాటు పక్కనే ఉన్న ప్రభుత్వ స్థలాలను పొక్తెయిస్తూ తోడుతున్నారు. దీన్ని ఆసరాగా మలుచుకుని మరికొందరు దళారులు టీపుర్లు, ట్రాక్టర్లతో ఇందిరమ్మ ఇళ్ల పేరుతో పట్టణాల్లోని నిర్మాణాలకు విక్రయాలు జరిపి సొమ్ము చేసుకుంటున్నారు. వందల ట్రీపులు నిత్యం తరలిస్తూ ప్రభుత్వ ఆదాయానికి గండి కొడుతున్నారు. ఇంత జరుగుతున్నా.. సంబంధిత అధికారులు అక్రమ తవ్వకాలు ఆపటం లేదు. వెలుగు పూటనే మట్టి తోడుతుండటంతో ఇందులో అధికారుల పాత్ర కూడా ఉందనే విమర్శలు వస్తున్నాయి. మండల పరిధిలోని పలు గ్రామాల్లో ఇదే పరిస్థితి నెలకొంది.

రాత్రింబవళ్లు తవ్వకాలు

రాత్రింబవళ్లు మట్టి తవ్వకాలు జరుగుతున్నా సంబంధిత అధికారులు పట్టించుకోవటం లేదని స్థానికులు చెబుతున్నారు. మట్టి కోసం కుంటలను, ప్రభుత్వ స్థలాలను నిబంధనలకు విరుద్ధంగా ఇష్టారీతిన తవ్వటంతో వర్యావరణానికి నష్టం వాటిల్లుతోంది. రైతుల పొలాల్లోకి విద్యుత్తు సరఫరాకు మాలకుంటలోనే సుమారు 20కి పైగా స్తంభాలు



వేశారు. ఆయా ప్రదేశాలను కూడా అక్రమార్కులు వదలటం లేదు. స్తంభాల చుట్టూ మట్టిని తోడుతున్నారు. వర్షాలు కురిసి కుంట నిండితే విద్యుత్తు స్తంభాలు నేలకొరిగే ప్రమాదం ఉంది. విద్యుత్తు సరఫరాలో అంతరాయంతో పాటు ప్రాణాలకు కూడా ప్రమాదమే. భీమదేవరపల్లి-హుజూరాబాద్ ప్రధాన రహదారి వెంట మట్టిని తరలిస్తుండటంతో రోడ్లంతా బురదమయంగా మారింది. వాహనదారులు అదుపుతప్పి గాయాలపాలవుతున్నారు.

స్పందించని అధికారులు

కాట్రపల్లి గ్రామం నుంచి పదుల సంఖ్యలో ట్రాక్టర్లు, టీపుర్లతో మట్టిని తరలించి సొమ్ము చేసుకుంటున్నారని.. రెవెన్యూ అధికారులకు సమాచారమిచ్చినా పట్టనట్లు వ్యవహరిస్తున్నారుని స్థానికులు చెబుతున్నారు. అధికారుల అందరితోనే స్థానిక గుత్తేదారు, ఇందిరమ్మ లభిదారులు మట్టిని తోడుతున్నట్లు ఆరోపిస్తున్నారు. అక్రమ తవ్వకాలపై రెవెన్యూ, విద్యుత్తుశాఖ అధికారులు స్పందించి చర్యలు తీసుకోవాలని స్థానికులు అంటున్నారు. ఈ విషయంపై తహసీల్దార్ కనకయ్యపే వివరణ కోరగా.. తమ దృష్టికి వస్తే కఠిన చర్యలు తీసుకుంటామన్నారు. పరిశీలించి సంబంధితశాఖ ఉన్నతాధికారులకు నివేదిస్తామని చెప్పారు.

సేవల విస్తృతి.. అన్నదాతల ప్రగతి

సిరిసిల్ల: ఏ రంగంలోనైనా ఐకమత్యమే బలమన్నది అందరికీ తెలిసిన సత్యం. దీనిని వ్యవసాయంలోని రైతులను ఒకటి చేసేందుకు ప్రభుత్వం నిర్ణయించింది. దీనిలో భాగంగా ఎంపిక చేసిన పీఏసీఎస్ (ప్రాథమిక సహకార సంఘాలు)లను ఎఫ్‌పీవోలు (రైతు ఉ తృప్తిదారుల సంఘం)గా మార్చున్నారు. మంగళవారం మంత్రి తుమ్మల నాగేశ్వరరావు రాష్ట్రంలో ఎంపిక చేసిన ఎఫ్‌పీవోల నిర్వహణకు అవసరమయ్యే తొలివిడత నిధులను ఆయా సంఘాలకు అందజేశారు. ఉమ్మడి జిల్లాలో 1921లో కేడీసీసీబీని స్థాపించారు. దీని పరిధిలో 126 పీఏసీఎస్‌లు వీటిలో 3.97 లక్షల మంది రైతులు సభ్యులుగా ఉన్నారు. పనితీరు, సామర్థ్యాన్ని బట్టి జిల్లాలవారీగా పీఏసీఎస్‌లను పదపోశారు. అందులో 41 ఎఫ్‌పీవోలను అనుమతించారు.

ఇవీ ప్రయోజనాలు

పీఏసీఎస్‌లో సభ్యులు ఎఫ్‌పీవోల్లోనూ చేరవచ్చు. సహకార సంఘాల్లో ఉన్నట్లు ఎన్నికల నిర్వహణ ఉండదు. కాకపోతే అక్కడ సభ్యత్వ రుసుము బదులు పెట్టబడి పట్టాల్ని ఉంటుంది. ఇలా పెట్టుబడులన్నీ కలిపి ఒక ఎఫ్‌పీవో షేర్ క్యాపిటల్ రూ.15 లక్షలుగా ఉండాలి. దీనికి జాతీ య సహకార అభివృద్ధి సంస్థ(ఎన్‌సీడీసీ) రూ.15 లక్షల నుంచి రూ.2



కోట్ల వరకు రుణం అందిస్తుంది. వీటితో ఆయా ఎఫ్‌పీవోల సభ్యులు పంటలకు అవసరమైన విత్తనాలు, ఎరువులు, పురుగుల మందుల కొనుగోలు వాటి విక్రయాల ద్వారా ఆదాయం సమకార్పకుటారు. ఇవేశారు.. పంట ఉత్పత్తుల విక్రయా లు.. ఆహార అనుబంధ పరిశ్రమల స్థాపించడంతోపాటు సొంతంగా వారి ఉత్పత్తులను మార్కెటింగ్ చేసుకుంటూ విస్తరించే అవకాశం ఉ ంది.కొత్తగా ఏర్పాలు చేసుకునే ఎఫ్‌పీవోల మూడేళ్ల పాటు నిర్వహణ ఖర్చుకింద ఎన్‌సీడీసీ రూ.18 లక్షలు అందజేస్తుంది. దీనిలో మొదటి విడతలో ఒక్కో సంఘానికి రూ.3.16 లక్షల చొప్పున ఇచ్చారు. దీంతో కార్యాలయం ఏర్పాటుతో పాటు అందులో రికార్డుల నిర్వహణ, కంప్యూటర్ ఆపరేటర్‌ల నియామకంతోపాటు సభ్యులకు సిబ్బంది శిక్షణ కార్యక్రమాలకు వినియోగించనున్నారు. ఉమ్మడి జిల్లాలో 41 సంఘాలకు నిర్వహణ నిధులు మంజూరయ్యాయి. సిరిసిల్లలో ఇల్లంతకుంట, వేములవాడ, నాంపల్లి, గంభీరావుపేట, ఎల్లారెడ్డిపేట మండలం ఆల్ఫాన్సీపూర్, చందుర్తి మండలం సనుగుల ఉన్నాయి. కోసరావుపేట మండలం మామిడిపల్లి, శ్రీరాములపల్లి, నాగారంలో 2000 సంవత్సరంలోనే మూడు ఎఫ్‌పీవోలు ఏర్పడ్డాయి. వీటిలో 1,559 మంది రైతులు సభ్యులుగా ఉన్నారు. మామిడిపల్లిలో తొలుత 40 మంది సభ్యులు 360 ఎకరాలతో ఎకరానికి రూ.వెయ్య చొప్పున సభ్యత్వంతో రూ.3.60 లక్షలతో ఏర్పడింది. ప్రస్తుతం 529 మంది సభ్యులతో సంఘం టర్నోవర్ రూ.1.20 కోట్లకు చేరుకుంది.

కాచుకో.. కాసులు నింపుకో



హైదరాబాద్ : అనుమతుల్లేని.. అదనపు అంతస్తుల నిర్మాణాలు అక్రమార్కులకు కాసులు కురిపిస్తున్నాయి. ఇలాంటి వాటిపై పలుపురు కార్పొరేటర్లు, అధికారులు, ఇతర వ్యక్తులు ఫిర్యాదు చేయడం, యజమానుల నుంచి దబ్బు పనులు చేసుకోవడమే పనిగా పెట్టుకు న్నారు. ఎక్కడ నిర్మాణాలు జరుగుతున్నాయో అని కాచుకు కూర్చుంటు న్నారు. తరువాత పట్టి కాసులు వసూలు చేస్తున్నారు. 2026 ఫిబ్రవరితో జీహెచ్‌ఎస్‌ పాలకమండలి గడువు పూర్తవనుండగా మిగిలిన ఆరు నెలల్లో.. అందినకాడికి దండుకోవాలని కొందరు కార్పొరేటర్లు లక్ష్యంగా పెట్టుకున్నారు.

సగరాభివృద్ధికి అడ్డు

మరోవైపు అక్రమ నిర్మాణాలు సగరాభివృద్ధికి అడ్డుగా మారుతున్నాయి. ఇష్టానుసారం పుట్టుకొస్తున్న కట్టడాలతో భూగర్భ మురుగునీటి వ్యవస్థ ధ్వంసమవుతోంది. రహదారులు సరిపోవట్లేదు. కోట్లాది రూపాయల ప్రజాధనాన్ని మౌలిక సౌకర్యాల కోసం ఖర్చు చేస్తున్నా సగర జీవన ప్రమాణాలు మెరుగుపడట్లేదు. అక్రమ నిర్మాణాలపై దాఖలవుతున్న కోర్టు కేసులను వేగంగా పరిష్కరించే టౌన్ ప్లానింగ్ ట్రెబ్యునల్ ఏర్పాటు, సమన్వయ పునాదిలోనే అడ్డుకోగల ప్రత్యేక ట్యాన్సిఫోర్స్ బృందాలతోనే (ఎన్‌టీఎఫ్) వీటికి అడ్డుకట్టపడుతుందనే అభిప్రాయం వ్యక్తమవుతోంది.

ట్రెబ్యునల్ ఏర్పాటుకు చర్యలు

టౌన్ ప్లానింగ్ ట్రెబ్యునల్ ఏర్పాటుకు ఇటీవల రాష్ట్ర ప్రభుత్వం చర్యలు ప్రారంభించింది. అందులో ఎవరెవరు ఉందాలి, చైర్మన్ నియామకం వంటి ప్రక్రియ పూర్తౌగతిలో ఉంది. మిగిలిన ప్రక్రియను వేగంగా పూర్తి చేయాలని జీహెచ్‌ఎంసీ అధికారులు ప్రభుత్వాన్ని కోరుతున్నారు.

కుప్పలుగా కేసులు

బిల్లియాలోని అన్ని విభాగాలకు సంబంధించిన కోర్టు కేసుల్లో 90శాతం

టౌన్ ప్లానింగ్ విభాగానివే. గత 15 ఏళ్లకు సంబంధించి 16 వేల కేసులు పెండింగులో ఉన్నాయి. న్యాయస్థానాలకు సరైన వివరాలు ఇవ్వకపోవడం, సమయానికి కొంటరు దాఖలు చేయకపోవడం వంటి కారణాలతో ఈ సమస్య నెలకొంది. ఇదేంటని అడిగితే.. నగరంలో 150 డివిజన్లు ఉన్నాయని, అరకొర్ సిబ్బందితో కౌంటర్లు దాఖలు చేయలేకపోతున్నట్లు అధికారులు చెబుతున్నారు. సెక్షన్ అధికారులు, టీవీవోలు, ఏసీపీలు అరకొరగా ఉన్నారని, కొన్నిసార్లు కూల్చివేతలకు యంత్రాలు, సిబ్బందిని కూడా సమకూరడం లేదని వాపోతున్నారు. కనిపించని ఎస్టీఎఫ్

గ్రేటర్‌లో అక్రమ నిర్మాణాలను అడ్డుకునేందుకు ప్రత్యేక ట్యాన్సిఫోర్స్ బృందాలను (ఎన్‌టీఎఫ్) నియమిస్తూ జి.ఓ.నం.2000ను విడుదల చేశారు. జీహెచ్‌ఎంసీ కింద పని చేసిన ఈవీడిఎం (ఎన్‌ఫోర్స్‌మెంట్, విజిలెన్స్, డిజాస్టర్ మేనేజ్‌మెంట్) అధికారులు, సిబ్బంది, యంత్రాలను ఎన్‌టీఎఫ్ సేవలకు ఉపయోగించుకోవాలని సూచించారు. తరువాత ఈవీడిఎం విభాగం జీహెచ్‌ఎంసీ నుంచి విడిపోయి హైద్రాగా మారింది. ప్రస్తుతం టౌన్ ప్లానింగ్ అధికారులే అక్రమ నిర్మాణాలకు నోటీసులిస్తున్నారు.

గ్రేటర్ పరిధిలో

ఏటా మంజూరయ్యే నిర్మాణ అనుమతులు: 15-16 వేలు అనుమతి లేకుండా చేపట్టే నిర్మాణాలు: 15-20 వేలు అక్రమ నిర్మాణాలపై పెండింగ్ కేసులు: 16 వేలు అత్యధికంగా 1,500 కేసులు పెండింగులో ఉన్న ప్రాంతం: ఖైరతాబాద్ సర్కిల్ ఫిర్యాదులు ఎక్కువగా వచ్చే సర్కిళ్లు: శేరిలింగంపల్లి, చందానగర్, ఎల్వీనగర్, జుబ్బిపాల్స్, ఉప్పల్

అనుబంధాలపై సామోజిక్ దాడి



గోదావరిఖని: ఇవి వివిధ ప్రాంతాల్లో ఇటీవల చోటుచేసు కున్న సంఘటనలు.. సామాజిక మాధ్యమాల్లో ఏర్పడిన పరిచర్యాలు (ప్రేమలు, వివాహేతర సంబంధాలకు దారితీస్తున్నాయి. తాము చేస్తున్నది తప్ప అన్న భావన లేకుండా అంతమొందిస్తూ మానవ సంబంధాలను తెంచుకుంటున్నారు. అనుబంధాలు, బంధుత్వాలు, మానవత్వం మరిచి విచక్షణ కోల్పోయి ప్రవర్తిస్తున్నారు. ఒకే కుటుంబంలో పుట్టి పెరిగిన వారిలో కూడా బంధాల విలువ లేకుండా పోతోంది. చరవాణి వినియోగం ఎక్కువ కావడంతో పూర్తిస్థాయిలో అందులోనే మునిగిపోతున్నారు. సామాజిక మాధ్యమాల్లో ఏర్పడ్డే పరిచర్యలే సర్వస్వంగా మారిపోతున్నాయి. కనీస ముఖ పరిచయం లేని వారి కోసం కుటుంబసభ్యులను దూరం చేసుకుంటు న్నారు. ప్రస్తుత యువత పెద్దలను పట్టించుకోకుండా తమకు తాముగా నిర్ణయాలు తీసుకొని సమన్వయ తెచ్చిపెట్టుకుంటున్నారు. సామాజిక మాధ్యమంలో ఏర్పడిన పరిచయం కాస్త వివాహేతర సంబంధానికి దారితీసింది. భర్త లేని సమయంలో ప్రియుడు ఇంటికి రాగా ఆ కుటుంబంలో చిచ్చుపెట్టింది. భార్యభర్తలు దూరం కావడానికి కారణమైంది. ప్రేమకు అడ్డుపెట్టుందనే కారణంతో కనిపెంచిన తల్లిని కుమార్తె హత్య చేయించింది. వెన్నంటి ఉంటూ కంటికి రెప్పలా కాపాడుకున్న తల్లినే అంతమొందించే స్థాయికి చేరింది. సామాజిక మాధ్యమంలో ఏర్పడిన పరిచయమే కారణంగా తేలింది. సామాజిక మాధ్యమంలో రీల్స్ చేయవద్దని చెప్పినా వినడం లేదని కన్న కుమార్తెను తండ్రి తుపాకీతో కాల్చి చంపారు. ఈ సంఘటన ఇటీవల వెలుగుచూసింది.

కలిగే అసృజు

అసరా అందేదెన్నడో?

జగిత్యాల : పీఎఫ్ ఖాతాలో 2014 ఫిబ్రవరి 28 వరకు సమోదైనవారికే జీవనభృతి పింఛన్లను అందిస్తుండటంతో.. వేలాదిమంది బీడీ కార్మికులు తీవ్ర నిరాశలో ఉన్నారు. కటాఫ్ తేదీ తరువాత పీఎఫ్ కార్డు వచ్చినా.. ప్రభుత్వం పింఛనుకు పరిగణలోకి తీసుకోలేదు. మరోవైపు 2022 ఆగస్టులో కేవలం నిజామాబాద్ జిల్లాలో పీఎఫ్ కటాఫ్ తేదీని ఎత్తివేస్తున్నట్లు ప్రకటించినా.. ఇప్పటికీ ఆ జిల్లాలో అమల్లోకి రాకపోగా ఇతర ప్రాంతాల్లోనూ అదే పరిస్థితి నెలకొంది. గత భారాన రెండుసార్లు అధికారంలోకి వచ్చినా.. కటాఫ్ తేదీని ఎత్తివేయలేదు. తాము ఎత్తివేస్తామన్న కాంగ్రెస్ సర్కారు ఏర్పడి ఏడాదిన్నర గడచినా.. చర్యలు తీసుకోలేదు. దీంతో అర్హులైన వేలాదిమంది ప్రభుత్వ ఆసరాకు దూరమయ్యారు.

పింఛనులో జగిత్యాల రెండో స్థానం ఆసరా పింఛను పొందుతున్న బీడీ కార్మికుల సంఖ్య రీత్యా జగిత్యాల జిల్లా రాష్ట్రంలోనే రెండో స్థానంలో ఉండగా.. రాజన్న సిరిసిల్ల నాలుగో

స్థానంలో ఉంది. జగిత్యాల, కోర్టుల్లి, సిరిసిల్ల, మెట్టల్లి, వేములవాడ, రాయకల్ తదితర ప్రాంతాల్లో బీడీ పరిశ్రమ ఆధారంగా వేలాదిమంది జీవనం సాగిస్తున్నారు. స్థానికంగా 45 వరకు బీడీ సంస్థలున్నాయి. ప్రస్తుతం బీడీలకు మార్కెట్లో గిరాకీ తగ్గడంతో కార్మికులు ఆర్థిక ఇబ్బందులకు గురవుతున్నారు. ఈ క్రమంలో పీఎఫ్ కటాఫ్ తేదీని ఎత్తివేసి బీడీలు చుట్టేవారితోపాటుగా ఇతర కార్మికులకు పింఛను మంజూరివ్వాలని, తయారీకి తగినట్లు తునికాకు సరఫరా, ప్రధాని ఆవాస్ యోజనద్వారా ఒక్కో ఇంటికి రూ.1.50 లక్షల రాయితీ, ఈఎస్‌ఐ కార్మిక ఆసుపత్రు ద్వారా వైద్య సేవలందించాలని కార్మికులు కోరుతున్నారు.

నాలుగు జిల్లాల్లో మొత్తం బీడీ కార్మికులు: 2,01,427

బీడీ పరిశ్రమపై ఆధారపడిన టేకేదార్లు, ఇతరులు: 47,594

పింఛన్లు రావాల్సినవారు: 54,675

శనివారం 16 ఆగష్టు 2025 శిథిలం.. జర పదిలం

వేములవాడ : వేములవాడ పట్టణంలో శిథిలావస్థకు చేరిన పాత భవనాలు భయపెడుతున్నాయి. జన సంచారం ఉండే ప్రాంతాల్లో ఇవి ఉండడంతో ఎప్పుడు కూలిపోతాయోనని ఆందోళన చెందుతున్నా రు. శిథిలావస్థలో ఉన్న భవనాలను గుర్తించి కూల్చివేయాలని పురపాలక అధికారులకు విన్నవించినా నోటీసులు ఇచ్చి వదిలేస్తున్నారు. గత వర్షాకాలంలో కురిసిన భారీ వర్షాలకు 22వ వార్షికో ఒక శిథిల భవనం కుప్పకూలింది సమీపంలో ఎవరూ లేకపోవడంతో ఎలాంటి నష్టం సంభవించలేదు. అధికారులు శిథిల భవనాలను కూల్చి వేయాలని స్థానికులు కోరుతున్నారు.

ఇవిగో ఆసవాళ్లు

ఎల్లారెడ్డిపేట మండలం రాచర్ల గొల్లపల్లిలో పురాతన బురుజుపై భారీ వృక్షాల పెరుగుదలతో ప్రమాదకరంగా మారింది. నైజాం కాలంలోని ఆ రాతి నిర్మాణంలో చెట్లు మరింత ఏవుగా పెరిగితే వాటి వేర్లు మరింత లోతుకు వెళ్లే అవకాశాలున్నాయని స్థానికులు తెలిపారు. చెట్ల వేర్ల వల్ల బురుజులోని కట్టడంలోని రాళ్లు పెకిలిపోయి, పూర్తిగా



కూలిపోయే వీలుందని చెబుతున్నారు. బురుజు చుట్టూ ఇళ్లు, పక్కనే పాఠశాలలున్నాయి. ప్రమాదం చోటుచేసుకోకముందే బురుజుపై పెరిగిన వృక్షాలను తొలగించి, మరమ్మత్తు చేయించాలని స్థానికులు కోరుతున్నారు. సిరిసిల్ల పట్టణంలోని తహసీల్ కార్యాలయ సమీపంలో ఉన్న ప్రభుత్వ ఆధార సమోదు కేంద్రం ఏ క్షణంలో కూలిపోతుందోనని స్థానికులు ఆందోళన చెందుతున్నారు. తహసీల్ కార్యాలయం పక్కనే ఉద్యోగుల భవిష్యత్తు నిధి కార్యాలయం ఉండేది. ప్రస్తుతం అధ్వాన స్థితికి చేరుకున్నా.. ప్రభుత్వ కార్యాలయంగా నిర్వహిస్తున్నారు. కోసరావుపేట మండలంలో కొలసూర్ గ్రామ పంచాయతీ కార్యాలయం శిథిలావస్థలో కొనసాగుతోంది. భవనం గోడలు, శ్లాబు పగులు ూరాయి. భవనం శ్లాబు, గోడలు పెన్నులాడి కిందపడగా ఇసుప చువ్వలు తెలిపి ప్రమాదకరంగా మారింది. గ్రామ పంచాయతీ అధికారులు, సిబ్బంది తప్పనిసరి పరిస్థితుల్లో విధులు నిర్వహిస్తున్నారు. జిల్లాలో కొన్నిచోట్ల శిథిల నిర్మాణాలు ప్రమాద ఘంటికలు మోగిస్తున్నా యి. వర్షాలు కురిస్తే అవి కూలిపోయి నష్టం చేకూర్చే ప్రమాదం ఉ ంది. వానాకాలం నేపథ్యంలో ఇటువంటి నిర్మాణాలను గుర్తించి తొలగించజేసేలా ప్రజాప్రతినిధులు, అధికారులు దృష్టి సారించాల్సిన అవసరం ఉంది.సిరిసిల్ల అర్బన్, ఎల్లారెడ్డిపేట, కోసరావుపేట

దోమల బాధ ఇంతింత కాదయో

సిరిసిల్ల : పారిశుధ్యం పడకేసింది. డ్రైనేజీల్లో చెత్త చెదారంతో నిండిపోయి అధ్వానంగా మారాయి. వర్షాకాలం కావడంతో ఎక్కడ పడితే అక్కడ నీరు నిల్వ ఉంటుంది. దోమల నియంత్రణకు సంబంధిత అధికారులు ముందస్తు చర్యలు తీసుకోకపోవడంతో ప్రజలు అనేక ఇబ్బందు పడుతున్నారు. జానావాసాల మధ్య పిచ్చి మొకకులు పెరిగి మురుగు నీరు నిల్వ ఉండడంతో దోమలు వృద్ధి చెందుతున్నాయి. సాయంత్రం కాగానే ఆరుబటయ నిలబడలేని పరిస్థితి నెలకొంది. ఫలితంగా ప్రజలకు దోమలు కుట్టి రోగాల బారిన పడుతూ ఆసుపత్రులకు క్యూ కడుతున్నారు.

39 వార్డులు.. పది ఫాగింగ్ మిషన్లు

సిరిసిల్ల పట్టణంలో మొత్తం 39 వార్డులు ఉన్నాయి. సిరిసిల్ల పట్టణంతో పాటు విలీన గ్రామాల్లో పారిశుధ్య నిర్వహణ అంతంత మాత్రమే ఉ ండటం, డ్రైనేజీల్లో చెత్తను తొలగించకపోవడంతో మురుగు నీరు నిల్వ ఉండడి దోమలు వ్యాప్తి చెందుతున్నాయి.

39 వార్డులకు కేవలం పది ఫాగింగ్ యంత్రాలును వారానికి రెండు సార్లు వార్డుల చొప్పున ఫాగింగ్ చేస్తున్నామని అధికారులు చెప్తున్నప్పటికీ ఫాగింగ్ మాత్రం చేయడం లేదని ప్రజలు పేర్కొంటున్నారు. దోమల నివారణకి ప్రతి ఏటా ఫాగింగ్, స్ప్రేయింగ్, నివారణ మందులు, యంత్రాల మరమ్మతులకు, డీజిల్ తదితర వాటికి రూ.లక్షల్లో ఖర్చు చేస్తున్నప్పటికీ దోమల డెడెడ నుంచి పట్టణ వాసులకు బాధలు తప్పడం లేదు.

దోమల నియంత్రణకు అధికారులు క్షేత్ర స్థాయిలో కార్డుచరణ చేపట్టడం లేదని, తూతూ మంత్రంగా ఫాగింగ్ చేస్తున్నారనే విమర్శలు వస్తున్నాయి.



వాతావరణంలో మార్పుల వల్ల ఇప్పటికే ప్రజలు జ్వరాల బారిన పడుతూ ఆసుపత్రులకు క్యూ కడుతున్నారు. మరోవైపు దోమకాటుకు గురై డెంగ్, మలేరియా, చికున్‌గున్యా తదితరాలు సోకే ప్రమాదం ఉ స్తుండున అధికారులు దోమల నియంత్రణ ఇప్పటికైనా ప్రత్యేక చర్యలు తీసుకోవాలని పట్టణ ప్రజలు కోరుతున్నారు. ఇబ్బందులు పడుతున్నాం: రవీందర్, సిరిసిల్ల పూర్తి స్థాయిలో డ్రైనేజీల నిర్మాణాలు చేపట్టకపోవడంతో ఇళ్ల మధ్య ఖాళీ స్థలాల్లో మురుగు నిల్వ ఉంటోంది. వర్షాకాలం కావడంతో మరింత నీరు చేరి దుర్వాసన వస్తోంది. దోమలు పెరిగి ఇళ్లలోకి వస్తున్నాయి. వార్డుల్లో ఫాగింగ్ చేపట్టడంతోపాటు పకడ్బందీ డ్రైనేజీల నిర్మాణం చేపట్టాలి. అవగాహన కల్పిస్తున్నాం: ఖదీర్ షాష, సిరిసిల్ల మున్సిపల్ కమిషనర్ ప్రతి వార్డులో క్రమం తప్పకుండా ఫాగింగ్ చేస్తున్నాం. డ్రైనేజీల్లో ఆయిల్ బాల్స్, బ్లీచింగ్ చల్లుతున్నాం. తీసుకోవాల్సిన జాగ్రత్తలపై ప్రజలకు అవగాహన కల్పిస్తున్నాం. పరిసరాలను పరిశుభ్రంగా ఉంచుకోవడంతోపాటు, నీరు నిల్వ లేకుండా చూసుకోవాలి.



న్యూఢిల్లీ: భారత స్వాతంత్ర దినోత్సవం వేళ సింధూ నది జలాల ఒప్పందంపై సంచలన ప్రకటన చేశారు ప్రధాని మోడీ. నిలిపివేయబడిన సింధూ నది జలాల ఒప్పందం పునరుద్ధరణ ఇక ఎప్పటికీ జరగదని తేల్చి చెప్పారు. ఇక ఎప్పటికీ సింధూ జలాలపై చర్యల ప్రసక్తి లేదని కుండబద్దలు కొట్టారు. మళ్ళీ చెబుతున్నా.. నీరు, రక్తం కలిసి ప్రవహించవని.. సింధు జలాల ఒప్పందంలో మరో మాట లేదని పాకిస్థాన్కు తేల్చి చెప్పారు. సింధూ జలాలను భారత భూభాగానికి మళ్లించాలన్న ఆలోచనలో ఎలాంటి మార్పు లేదని స్పష్టం చేశారు. నీటి కొరత ఉన్న ప్రాంతాలకు సింధూ జలాలు తరలిస్తామని తెలిపారు. సింధూ నది నీరు భారతీయ రైతుల హక్కు అని, దేశ హితం, రైతుల హితం కోసం ఈ ఒప్పందాన్ని అంగీకరించడం లేదని క్లారిటీ ఇచ్చారు. 79వ స్వాతంత్ర దినోత్సవాన్ని పురస్కరించుకుని ఎర్రకోటపై ప్రధాని మోడీ శుక్రవారం (ఆగస్టు 15) జాతీయ జెండా ఆవిష్కరించారు. అనంతరం ఆయన జాతీయస్థానీచి ప్రసంగించారు. పహలామీలో ఉగ్రవాదులు నరమేధం సృష్టించారని.. భార్య మూడే భర్తను.. పిల్లల ముందే తండ్రిని చంపేశారని ఆగ్రహం వ్యక్తం చేశారు.

పాక్ ప్రేరేపిత ఉగ్రవాదులు మతం అడిగి మరీ మారణహోమం సృష్టించారని.. ఆవరేషన్ సిందూర్తో ఉగ్రవాదంపై ఉక్కుపాదం మోపామని గుర్తు చేశారు. మన సైన్యానికి పూర్తి స్వేచ్ఛనిచ్చాం.. పాక్లోకి చొచ్చుకెళ్లి మరీ మన జవాన్లు ముప్పులను మట్టుబెట్టారని పేర్కొన్నారు. మన సైన్యం ఉగ్రస్థాపరాలను కూడా ధ్వంసం చేసిందని చెప్పారు. ఉగ్రవాదులను, వారికి మద్దతిచ్చేవారిని మేం వేర్పరుగా చూడటంలేదని స్పష్టం చేశారు. ఆవరేషన్ సిందూర్ హీరోలకు నా నిలబాట్.. మన సైనికులు ఊహకందని విధంగా శత్రువులను దెబ్బతీశారని ప్రశంసించారు. పహలామీలో దాడి చేసిన ఉగ్రవాదులకు గట్టి గుణపాఠం చెప్పారన్నారు. ఉగ్రవాదం మానవాళి మనుగడకే ముప్పు అని పేర్కొన్నారు. పాకిస్థాన్ అణుబాంబు బెదిరింపులకు భారత్ భయపడే ప్రసక్తి లేదన్నారు. ఇకపై అణుబాంబు బెదిరింపులను సహించేదిలేదని.. ఎన్నో ఏళ్లుగా అణుబాంబుల పేరిట బ్లాక్మెయిల్ చేస్తున్నారని ధ్వజమెత్తారు. ఇకపై ఎవరి బ్లాక్మెయిల్ నడవదని.. బ్లాక్మెయిల్కు పాల్పడితే ధీటుగా జవాబిస్తామని హెచ్చరించారు.



కాకినాడ: ఎంతోమంది మహానుభావుల త్యాగఫలమే స్వాతంత్ర్యం అని ఏపీ డిప్యూటీ సీఎం పవన్ కల్యాణ్ అన్నారు. కాకినాడలో నిర్వహించిన స్వాతంత్ర్య దినోత్సవంలో ఆయన పాల్గొని జాతీయజెండాను ఆవిష్కరించారు. ఈ సందర్భంగా ఆయన మాట్లాడుతూ.. “సూపర్ సిక్స్” అమలు చేసి మహిళలకు ప్రత్యేక ప్రాధాన్యత ఇస్తున్నామన్నారు. స్త్రీ శక్తి ద్వారా మహిళలకు ఉచిత బస్సు ప్రయాణ పథకం ప్రారంభిస్తున్నట్లు తెలిపారు. “గత పాలకుల సమయాన్ని డార్క్ సమయంగా చెప్పవచ్చు, 2019 నుంచి 2024

వరకు బ్రిటిష్ పాలన మాదిరిగా మారింది. స్వాతంత్ర్య సమరయోధుల స్ఫూర్తితో మేము పాలన కొనసాగిస్తున్నాం. రాష్ట్రం అభివృద్ధి చెందాలన్నా, పెట్టుబడులు రావాలన్నా శాంతి భద్రతలు బలంగా ఉండాలి. ప్రతిపక్ష నాయకులు ఓడిపోతే ఓటు చోరీ అంటున్నారు. గెలిచినప్పుడు ఒక న్యాయం.. ఓడినప్పుడు మరో న్యాయమా? వైకాపా పాలనలో ఎవరైనా గొంతెత్తితే దాడులు జరిగేవి. అవినీతికి అలవాటుపడిన వాళ్లు ఏమైనా చేస్తారు. కూటమి ప్రభుత్వం వచ్చాక ప్రజలు స్వేచ్ఛగా ఉన్నారు” అని పవన్ కల్యాణ్ తెలిపారు.



జమ్మూకశ్మీర్లోని కిక్వాడ్లో మేఘ విస్ఫోటం (క్లాడ్ బరస్ట్) విలయం సృష్టించిన విషయం తెలిసిందే. అక్కడ సహాయక చర్యలు యుద్ధప్రాతిపదికన కొనసాగుతున్నాయి. ఆకస్మిక వరదలతో 60 మంది ప్రాణాలు కోల్పోగా.. 100 మందికి పైగా గాయపడ్డారు. ఈ ఘటనలో 500 మందికి పైగా గల్లంతైనట్లు అధికార నేషనల్ కాన్సర్న్స్ పార్టీ అధినేత ఫరూక్ అబ్దుల్లా వెల్లడించారు. “కిక్వాడ్లో చోటుచేసుకున్న క్లాడ్ బరస్ట్ (%జెక్టీరీబిఎ ఎటెర్నిల్%)లో 500 మందికి పైగా శిథిలాల కింద చిక్కుకున్నట్లు భావిస్తున్నా. కొందరు అధికారులు ఈ సంఖ్య 1000 దాటొచ్చని చెబుతున్నారు. ఇది తీవ్ర విపాదకరమైన క్షణం” అన్నారు. గతేడాది అక్టోబర్లో జమ్మూకశ్మీర్ సీఎంగా బాధ్యతలు స్వీకరించిన అనంతరం తొలిసారి జరుగుతున్న స్వాతంత్ర్య దినోత్సవ వేడుకల్లో ఒమర్ అబ్దుల్లా ప్రసంగించారు. ఈ వివత్తలో ఆత్మీయాలను కోల్పోయిన వారి కుటుంబాలకు ప్రగాఢ సానుభూతి తెలిపారు. క్షతగాత్రులు త్వరగా కోలుకోవాలని ఆకాంక్షించారు. ఎంతో విలువైన

ప్రాణాలను కాపాడేందుకు సహాయక చర్యలు కొనసాగుతున్నాయని చెప్పారు. జమ్మూకశ్మీర్ కొండల్లో మేఘ విస్ఫోటం (క్లాడ్ బరస్ట్) బీభత్సం సృష్టించింది. మచైల్ మాతా దేవి దర్శనానికి వెళ్తున్న యాత్రికులపై విరుచుకుపడింది. ఒక్కసారిగా వచ్చి పడిన ఆకస్మిక వరదతో 60 మంది ప్రాణాలు కోల్పోయారు. చాలామంది గల్లంతయ్యారు. చనిపోయిన వారిలో ఇద్దరు సీబిఎన్ఎఫ్ సిబ్బంది ఉన్నారు. ఈ ఘటన నేపథ్యంలో ప్రధాని నరేంద్ర మోదీ ఫోన్ చేసి తనతో మాట్లాడారని, ఘటనా స్థలంలో పరిస్థితులు, కొనసాగుతోన్న సహాయక చర్యల గురించి ఆయనకు వివరించానని సీఎం ఒమర్ అబ్దుల్లా తెలిపారు. ఈ క్లాడ్ బరస్ట్తో నష్టపోయిన వారికి సహకారం అందించిన కేంద్ర ప్రభుత్వానికి ఆయన కృతజ్ఞతలు చెప్పారు. మరోవైపు, ఘటనా స్థలంలో పెద్ద ఎత్తున సహాయక ఆవరేషన్ కొనసాగుతోంది. ఎస్పీఆర్ఎఫ్, ఎన్డీఆర్ఎఫ్, పోలీసులు, సైన్యం, స్థానిక వాలంటీర్లు సైతం ఈ ఆవరేషన్లో పాల్గొన్నారు.



కడప: కడప ఎమ్మెల్యే మాధవరెడ్డి ప్రొటోకాల్ ప్రకారం తనకు కుర్చీ వేయలేదని అలిగి వెళ్లిపోయారు. కడప పోలీస్ పరేడ్ మైదానంలో ఏర్పాటు చేసిన స్వాతంత్ర్య దినోత్సవ వేడుకలకు ఆమె హాజరయ్యారు. అయితే, తనకు వేదిక సమీపంలో ఎమ్మెల్యే ప్రొటోకాల్ ప్రకారం కుర్చీ వేయలేదని, తనకు కేటాయించిన సీటులో అధికారులు కూర్చున్నారని ఆమె అలిగారు. ఆ తర్వాత కుర్చీ ఏర్పాటు చేసినా.. మాధవరెడ్డి దంపతులు అలకబాని బయటకి వెళ్లిపోయారు.



ఏపీలో మహిళలకు ‘ఉచిత బస్సు’.. ప్రారంభించిన సీఎం చంద్రబాబు

విజయవాడ: “సూపర్ సిక్స్” హామీల్లో భాగంగా ఏపీలో కూటమి ప్రభుత్వం మరో కీలక హామీని నెరవేర్చింది. విజయవాడలోని పండిట్ నెహ్రూ బస్టాండ్ వద్ద ఏర్పాటు చేసిన కార్యక్రమంలో “స్త్రీశక్తి” పథకాన్ని సీఎం చంద్రబాబు ప్రారంభించారు. ఈ సందర్భంగా సీఎం మాట్లాడారు. “ఈరోజు గర్వంగా చెబుతున్నా సూపర్ సిక్స్.. సూపర్ హిట్ అయ్యింది. రాష్ట్ర పునర్నిర్మాణం దిశగా వేగంగా అడుగులు వేస్తున్నాం. వైకాపా పాలనలో ప్రజలు బద్దేశ పాటు నష్టదమే మరిచి పోయారు. ఇంటా, బయట ప్రజలకు ఆనందం లేకుండా పోయింది. ఆడ బిడ్డలకు మహారథ వచ్చే వరకు అండగా ఉంటాం. స్వాతంత్ర్య దినోత్సవం రోజు స్త్రీ శక్తి పథకానికి శ్రీకారం చుట్టాం. మహిళలకు మేలు చేస్తున్నామన్న తృప్తి కలుగుతోంది. రాష్ట్రంలో ఎక్కడి నుంచి ఎక్కడికైనా ఉచితంగా ప్రయాణించే అవకాశం కల్పించాం. మహిళా సాధికారత కోసమే ద్వారా, మెప్పా సంఘాలు ఏర్పాటు చేశాం. ఆర్టీసీ కండక్టర్లు తొలుత మహిళలను తీసుకున్నది మేమే. మహిళలు త్వరలో ఆర్టీసీ డ్రైవర్లుగా కూడా రావాలి. ఉచిత బస్సు వల్ల 2.62 కోట్ల మంది మహిళలకు లబ్ధి కలుగుతుంది. రాష్ట్రంలో 64 లక్షల మందికి పింఛను ఇస్తున్నాం. ఎంతమంది పిల్లలు ఉంటే అంతమందికి ‘తల్లికి వందనం’ ఇస్తున్నాం. బద్దేశలో 20లక్షల ఉద్యోగాలు కల్పించేందుకు సిద్ధంగా ఉన్నాం. మనసుంటే మార్గం ఉంటుందని నిరూపించాం” అని సీఎం చంద్రబాబు అన్నారు. కార్యక్రమంలో డిప్యూటీ సీఎం పవన్ కల్యాణ్, మంత్రి నారా లోకేశ్, ఆర్టీసీ ఎంపీ ద్వారకా తిరుమల రావు, ఆర్టీసీ చైర్మన్ కొనకట్ల నారాయణ, ఎంపీ కేజినేని చిన్ని, ఎమ్మెల్యేలు పాల్గొన్నారు. విద్య, వైద్యం, ఉద్యోగం, వ్యాపారం, ఆలయ దర్శనం.. ఇలా ఏ పనిమీద అయినా మహిళలు ఆర్టీసీ బస్సుల్లో ఇకపై ఉచితంగా ప్రయాణించవచ్చు. ఐదు రకాల బస్సుల్లో ఉచిత ప్రయాణ

నడుపాయం కల్పించే స్త్రీశక్తి పథకం ఇవాళ్టి నుంచి అమల్లోకి వచ్చింది. **కుటుంబాలకు ఆనందం..** స్త్రీశక్తి పథకం.. పేద, దిగువ మధ్యతరగతి, మధ్యతరగతి కుటుంబాలకు ఆర్థికంగా మేలు చేయనుంది. నిత్యం ఉద్యోగాలు, ఉపాధి నిమిత్తం బస్సుల్లో రాకపోకలు జరిపే మహిళలకు ఇకపై ఛార్జీల భారం ఉండదు. ఇంటర్వ్యూయల్ నుంచి ఉన్నత విద్య వరకు చదువుకునే విద్యార్థినులు బస్ పాస్లు కొన్నాల్సిన అవసరం లేకుండానే బస్సుల్లో రాకపోకలు సాగించవచ్చు. మహిళా రైతులు, వ్యాపారులు, కూలీ చేసుకునేవారు.. తమ గ్రామాల నుంచి దగ్గరలోని పట్టణాలకు ఉచితంగా ప్రయాణించడం ద్వారా ఛార్జీల రూపంలో ఖర్చు మిగులుతుంది. తిరుపతి, అన్నవరం, శ్రీశైలం, సింహాచలం, ద్వారకాతిరుమల, శ్రీకాళహస్తి, విజయవాడ కనకదుర్గమ్మ వంటి ప్రధాన ఆలయాలకు వెళ్లాలనుకున్నా బస్ ఛార్జీల భారం కారణంగా వెళ్లేలేనివారే అధికం. ఇకపై ఇటువంటి కుటుంబాల్లో మహిళలకు బస్ ఛార్జీల భారం లేకపోవడంతో.. తక్కువ ఖర్చుతో ఆలయాలకు వెళ్లవచ్చేందుకు అవకాశం ఏర్పడుతోంది. మొత్తంగా స్త్రీశక్తి పథకం ద్వారా ఒక్కో కుటుంబానికి నెలకు సగటున రూ.4 వేల వరకు ఆర్థికంగా మేలు కలుగుతుందని అంచనా.

టికెట్పై ఛార్జీ ఉన్నా.. డబ్బు తీసుకోరు.. ఐదు రకాల బస్సుల్లో శుక్రవారం సాయంత్రం నుంచి స్త్రీశక్తి పథకం అమల్లోకి వస్తుంది. అప్పటి నుంచి మహిళలకు జీరో ఫేర్ టికెట్లు జారీచేస్తారు. మహిళలకు ఇచ్చే టికెట్లపై స్త్రీశక్తి పథకం అని ఉంటుంది. ఎక్కడి నుంచి ఎక్కడికి ప్రయాణిస్తున్నారో.. ప్రయాణ ఛార్జీ ఎంతో ఉంటుంది. ఆ సొమ్మును ప్రభుత్వం రాయితీగా ఇస్తుంది.. ప్రయాణికురాలు చెల్లించాల్సింది సున్నా (0) అని ఉంటుంది. పల్లెటెలుగు, అల్లా పల్లెటెలుగు, ఎక్స్ప్రెస్, సీట్ ఆర్గెనిసర్, మెట్రో ఎక్స్ప్రెస్ బస్సుల్లో మహిళలు ఉచిత ప్రయాణం చేయవచ్చు.



ఆంధ్రప్రదేశ్ రాష్ట్రవ్యాప్తంగా స్వాతంత్ర్య వేడుకలు.. పాల్గొన్న ప్రజాప్రతినిధులు

అమరావతి: మన దేశ పవర్ ఫుల్ మిసైల్ ప్రధాని నరేంద్ర మోదీ అని మంత్రి నారా లోకేశ్ తెలిపారు. గుంటూరులో నిర్వహించిన స్వాతంత్ర్య వేడుకల్లో మంత్రి లోకేశ్ పాల్గొని జాతీయ పతాకాన్ని ఆవిష్కరించారు. ఈ సందర్భంగా ఆయన మాట్లాడుతూ.. వైకాపా బద్దేశ చీకటి పాలనలో రాష్ట్రం 30 ఏళ్లు వెనక్కి వెళ్లిందన్నారు. దబల్ ఇంజన్ సర్కారుతో విజయంతంగా ముందుకెళ్తున్నామని తెలిపారు. ఉండవల్లి ముఖ్యమంత్రి క్యాంపు కార్యాలయంలో సీఎం చంద్రబాబు సతీమణి నారా భువనేశ్వరి జాతీయ జెండాను ఎగురవేశారు.

మహాత్మాగాంధీ చిత్రపటానికి నివాళులర్పించారు. ముఖ్యమంత్రి భద్రతా సిబ్బందికి స్వాతంత్ర్య దినోత్సవ శుభాకాంక్షలు తెలిపి, వారికి మిఠాయిలు అందజేశారు. అమరావతి సచివాలయంలో ప్రభుత్వ ప్రధాన కార్యదర్శి విజయానంద్ జాతీయ జెండాను ఆవిష్కరించారు. విజయవాడలోని భాజపా రాష్ట్ర కార్యాలయంలో స్వాతంత్ర్య వేడుకలు నిర్వహించారు. భాజపా ఏపీ రాష్ట్ర అధ్యక్షుడు మార్కెట్ జాతీయ పతాకాన్ని ఎగురవేశారు. విజయవాడ ఆంధ్రరత్న భవన్లో ఏపీసీసీ చీఫ్ పుల్లె జాతీయ పతాకాన్ని ఆవిష్కరించారు.

ఉత్తమ సేవలందించిన పోలీసు ఉన్నతాధికారులకు పతకాలు అందజేసిన సీఎం చంద్రబాబు



విజయవాడ: స్వాతంత్ర్య దినోత్సవ వేడుకల్లో భాగంగా ఉత్తమ సేవలందించిన పోలీసు ఉన్నతాధికారులకు సీఎం చంద్రబాబు పతకాలు అందజేశారు. పరేడ్ ఆర్డర్డ్ విభాగంలో ఏపీఎస్సీ 16వ బెటాలియన్ విశాఖకు మొదటి స్థానం లభించింది. రెండో స్థానంలో ఏపీఎస్సీ కర్నూల్ సెకండ్ బెటాలియన్ నిలిచింది. తెలంగాణ రాష్ట్ర

కత్తిపూడి మోటార్ వెహికల్ ఇన్స్పెక్టర్ బి.శ్రీనివాస్కు ఉత్తమ సేవలకు పురస్కారం దక్కింది. ఆయన చేసిన సేవలకు గాను పవన్ కల్యాణ్ చేతుల మీదుగా అవార్డు అందుకున్నారు.

తిరుమలలో అనూహ్యంగా పెరిగిన భక్తుల రద్దీ

తిరుమల: వారాంతపు సెలవుల నేపథ్యంలో తిరుమలలో భక్తుల రద్దీ అనూహ్యంగా పెరిగింది. వైకుంఠం క్యూ కాంప్లెక్సులు, నారాయణగిరి షెడ్యూల్ గా భక్తులతో నిండాయి. శ్రీవారి సర్వదర్శనానికి టోకెన్లు తేని భక్తులకు 24 గంటల సమయం పడుతోంది. వైకుంఠం క్యూ కాంప్లెక్సు, నారాయణగిరి షెడ్యూ నిండిపోవడంతో భక్తులను ఆక్టోపస్ భవనం నుంచి క్యూ లైన్లోకి అనుమతిస్తున్నారు. స్వామివారి దర్శనానికి క్యూలైన్లో వేచి ఉన్న భక్తులకు నిరంతరాయంగా తిథిదే సిబ్బంది అన్నప్రసాదాలు, నీరు, పాలు విలసిల్లుస్తూ.. **భక్తులకు అందుబాటులో మరో విశ్రాంతి భవనం..** తిరుమలలో నూతనంగా నిర్మించిన ‘పద్మావతి సదనం’ నూతన విశ్రాంతి భవనాన్ని తిథిదే చైర్మన్ బీఆర్ నాయుడు ప్రారంభించారు. జ్యోతి ప్రజ్వలన చేసి పూజలు నిర్వహించారు. రాష్ట్ర ప్రభుత్వ ప్రత్యేక చీఫ్ సెక్రటరీ ఎంటీ కృష్ణబాబు, దాత మైత్రి శ్రీనివాసరావుతో కలిసి ప్రారంభోత్సవంలో పాల్గొన్నారు. శుక్రవారం నుంచి కొత్త భవనం భక్తులకు అందుబాటులోకి వచ్చింది. తిథిదే కాటేజ్ డోనర్ స్కిం కింద విశ్రాంతి భవనాన్ని.. విశాఖకు చెందిన మైత్రి ఇన్ఫ్రాస్ట్రక్చర్ అండ్ మైనింగ్ ఇండియా ప్రైవేట్ లిమిటెడ్ సంస్థ నిర్మించింది. ఈ సందర్భంగా దాతను.. చైర్మన్ బీఆర్ నాయుడు అభినందించారు.

సినిమాలు, వెబ్ సీరీస్లో మహిళల్ని కించపరిచే డైలాగ్లు తొలగించాలి: మంత్రి లోకేశ్

విజయవాడ: అవకాశ వల్లాలన్నా.. అంతరిక్షంలోకి వెళ్లాలన్నా .. ముందుండేది మహిళలేనని మంత్రి నారా లోకేశ్ అన్నారు. మహిళలకు ఉచిత బస్సు ప్రయాణ పథకానికి శ్రీకారం చుట్టిన సందర్భంగా ఏర్పాటు చేసిన కార్యక్రమంలో లోకేశ్ మాట్లాడారు. “మహిళలకు ప్రత్యేక యూనివర్సిటీ ఏర్పాటు చేసిన ఘనత ఎన్నీఆర్ది. మహిళలకు సాధికారత కల్పించిన ఘనత చంద్రబాబుది. సీఎం చంద్రబాబు అన్ని రంగాల్లో మహిళలను ప్రోత్సహించారు. అనేక ప్రభుత్వ పథకాలు స్త్రీల పేరుతోనే అమలు చేస్తున్నాం. కొందరు మహిళల్ని కించపరిచే విధంగా మాట్లాడుతున్నారు. అలాంటి వ్యాఖ్యలు చేసే వారి తోలు తీస్తామని చెప్పండి. సినిమాలు, వెబ్ సీరీస్లో మహిళల్ని కించపరిచే విధంగా ఉన్న డైలాగ్లు తొలగించేందుకు చట్టం తీసుకరావాలని సీఎం, డిప్యూటీ సీఎంను



కోరుతున్నా. మహిళలను గౌరవించే సంప్రదాయం మన ఇంటి నుంచే ప్రారంభం కావాలి” అని లోకేశ్ అన్నారు.

రకుల్ సాగన్‌ను చూడ తీరమా..!

రకుల్ ప్రీత్ సింగ్ మళ్ళీ బిజీ అయ్యేందుకు ప్రయత్నాలు చేస్తోంది. టాలీవుడ్‌లో ఒకప్పుడు స్టార్ హీరోలకు సైతం డేట్లు ఇవ్వలేనంత బిజీగా సినిమాలు చేసిన విషయం తెల్సిందే. ఈమె కోసం నెలల తరబడి వెయిట్ చేసిన హీరోలు కూడా తెలుగు సినిమా ఇండస్ట్రీలో ఉన్నారు అంటే అతిశయోక్తి లేదు. అలాంటి స్టార్‌దం దక్కించుకున్న రకుల్ ప్రీత్ సింగ్ తక్కువ సమయంలోనే టాలీవుడ్‌కి దూరం అయింది. టాలీవుడ్ లో ఆఫర్లు తగ్గడంతో బాలీవుడ్‌లో ప్రయత్నాలు చేసింది. అయితే బాలీవుడ్‌లో వరుసగా ఆఫర్లు దక్కినా లక్ షోని రాకపోవడంతో అక్కడ కూడా ప్రస్తుతం పెద్దగా ఆఫర్లు లేవు. అయినా కూడా సోషల్ మీడియాలో ఈమె జోరు తగ్గడం లేదు. ప్రస్తుతం బాలీవుడ్‌లో ఈమె దే దే ప్యార్ దే 2 సినిమాలో నటిస్తోంది. 2019లో వచ్చిన దే దే ప్యార్ దే సినిమా మంచి విజయాన్ని సొంతం చేసుకున్న నేపథ్యంలో సీక్వెల్‌పై అందచూలు ఉన్నాయి. మొదటి పార్ట్‌లో రకుల్ ప్రీత్ సింగ్‌కి నటిగా మంచి పేరును తెచ్చి పెట్టింది. అంతే కాకుండా రకుల్ అందాన్ని చూపించేందుకు కూడా సోషల్ దక్కింది. ఇప్పుడు రకుల్ ప్రీత్ సింగ్‌కి పెద్దగా క్రేజ్ లేదు. అయినా కూడా రకుల్ ప్రీత్ సింగ్ సోషల్ మీడియాలో ఏ ఫోటోలు పేర్ చేసినా వైరల్ అవుతూనే ఉంటాయి. ఆకట్టుకునే అందంతో పాటు, మంచి



ఫిజికల్ ఈమె సొంతం అంటూ ఉంటారు. అందుకే ఈమెను అత్యధికులు అభిమానిస్తూ ఉంటారు. ఇన్స్టాగ్రామ్‌లో ఈమెకు ఏకంగా 2.5 కోట్ల మంది ఫోలోవర్స్ ఉన్న విషయం తెల్సిందే. తాజాగా ఈమె %ను% సీటీ షోస్టాపర్స్ అనే డిజిటల్ మ్యూగజైన్ కోసం ఫోటో షూట్ ఇచ్చింది. ఆ ఫోటో షూట్‌లో ఈ ఫోటోలు అందరి దృష్టిని ఆకర్షిస్తున్నాయి. రకుల్ సాగన్ చూడ తరమా అన్నట్లుగా ఈ ఫోటోలు ఉన్నాయి. అందమైన రకుల్ ప్రీత్ సింగ్ అంతకు మించిన అందమైన ఔట్ ఫిట్ ధరించి, ఒక పెయింట్‌గ్ మాదిరిగా ఫోజ్ ఇస్తే ఎలా ఉంటుందో అలాగే ఈ ఫోటోలో ఉందనే అభిప్రాయం వ్యక్తం అవుతోంది. ఇంతటి అందగత్తెకు టాలీవుడ్‌లో రావాల్సిన ఆఫర్లు రావడం లేదు, దక్కాల్సిన గుర్తింపు దక్కడం లేదు అంటూ పలువురు సోషల్ మీడియా ద్వారా అసహనం వ్యక్తం చేస్తున్నారు. రకుల్ ప్రీత్ సింగ్ అందాల అరబోత కెరీర్ ఆరంభంతో పోల్చితే ఏమాత్రం తగ్గలేదని కూడా కొందరు అభిమానులు కామెంట్ చేస్తున్నారు. టాలీవుడ్‌లో 2011లో కేరటం సినిమాతో అడుగు పెట్టిన రకుల్ ప్రీత్ సింగ్‌కి 2013లో వచ్చిన వెంకటాద్రి ఎక్స్‌ప్రెస్‌తో మంచి గుర్తింపు లభించింది. నందీవ్ కిషన్ హీరోగా నటించిన ఆ సినిమా మంచి విజయాన్ని సొంతం చేసుకున్న నేపథ్యంలో రకుల్ ప్రీత్ సింగ్ క్రేజ్ అమాతం పెరిగింది. టాలీవుడ్‌లో మహేష్ బాబు, ఎస్వీఆర్, రామ్ చరణ్, అల్లు అర్జున్, సాయి ధరమ్ తేజ్, నాగ చైతన్య, రవితేజ, మంచు మనోజ్, గోపీచంద్ వంటి స్టార్స్‌తో సినిమాల్లో నటించింది. టాలీవుడ్‌లోనూ ఈమె పలువురు స్టార్ హీరోలకు జోడిగా నటించి మెప్పించింది. అందం విషయంలో ఏమాత్రం తగ్గని ఈ అమ్మడు ముందు ముందు మళ్ళీ ఈ అమ్మడు బిజీ అయ్యే అవకాశాలు ఉన్నాయి.

శ్రీలీల రికార్డ్.. ఒకేసారి నాలుగు భాషల్లో..!

కన్నడ మూవీ 'కిస్'తో హీరోయిన్‌గా పరిచయం అయిన శ్రీలీల తెలుగులో 2021లో 'పెళ్లి నందం' సినిమాతో ఎంట్రీ ఇచ్చిన విషయం తెల్సిందే. తెలుగులో మొదటి సినిమానే ఫ్లాప్ కావడంతో శ్రీలీలను ప్రేక్షకులు, ఇండస్ట్రీ వర్గాల వారు పెద్దగా పట్టించుకోరని విశ్లేషకులు అభిప్రాయం వ్యక్తం చేశారు. కానీ లక్ష్మీగా శ్రీలీలకు ధమాకా సినిమాలో నటించే అవకాశం దక్కింది. వరుస ఫ్లాప్స్‌లో ఉన్న రవితేజతో శ్రీలీల నటించడంతో చాలా మంది పట్టించుకోలేదు. కానీ ధమాకా సినిమా హిట్ కావడంతో పాటు, ఆ సినిమాలో శ్రీలీల అందంతో పాటు డాన్స్‌తో మెప్పించడంతో అందరి దృష్టిని ఆకర్షించింది. ధమాకాతో శ్రీలీల చేతికి ఏకంగా అర డజను సినిమాలు వచ్చి పడ్డాయి. హీరోయిన్‌గా ఒకే ఏడాదిలో డజనుకు పైగా సినిమాలతో వచ్చి అరుదైన రికార్డ్‌ను సొంతం చేసుకుంది. ఏడాది గ్యాప్‌లో బ్యాక్ టు బ్యాక్ సినిమాలను చేయడం మాత్రమే కాకుండా పలు సినిమాలు మంచి విజయాన్ని సొంతం చేసుకోగా, కొన్ని సినిమాలు ఆమెకు నటిగా, దాస్తరీగా గుర్తింపును తెచ్చి పెట్టాయి. 2024 చివర్లో వచ్చిన పుష్ప 2 సినిమా శ్రీలీలను పాన్ ఇండియా రేంజ్‌కి చేర్చింది. పుష్ప 2 లో శ్రీలీల కిస్కిక్ సాంగ్‌తో ఒక్కసారిగా బాలీవుడ్ ప్రేక్షకుల దృష్టిని ఆకర్షించింది. ఆ



ఐటెం సాంగ్ హిందీలో సూపర్ హిట్ కావడంతో శ్రీలీలకు హిందీ సినిమా ఇండస్ట్రీ నుంచి మాత్రమే కాకుండా తమిళంలోనూ మొదటి అఫర్‌ను తెచ్చి పెట్టింది అనడంలో సందేహం లేదు. శ్రీలీల మొదటి సినిమా 2019లో చేయగా, ఆ పర్వతీ నుంచి ఇప్పటి వరకు తెలుగు, కన్నడ సినిమాలు మాత్రమే చేస్తూ వచ్చింది. ఇప్పుడు తమిళ్, హిందీ సినిమాలను సైతం చేస్తుంది. ఒకేసారి నాలుగు భాషల సినిమాలు చేస్తున్న హీరోయిన్‌గా అరుదైన రికార్డ్‌ను సొంతం చేసుకుంది. ఒకవైపు కన్నడంలో జూనియర్, తెలుగులో మాస్ జాతర, తమిళోలో పరాశక్తి, హిందీలో అషికి 3 సినిమాలు చేసి ఒకే సారి నాలుగు భాషల్లో నటించి రికార్డ్‌ను సృష్టించింది. శ్రీలీల హిందీలో నటిస్తున్న అషికి 3 ఇంకా విడుదల కాలేదు. అప్పుడే హిందీలో మరో సినిమాకు ఎంపిక అయిందనే వార్తలు వస్తున్నాయి. అది కూడా చిన్న చిత్రా హీరో కాకుండా ఏకంగా బాలీవుడ్ స్టార్ హీరో రణవీర్ సింగ్‌తో శ్రీలీలను ఛార్జ్ దక్కింది. ఈ మధ్య కాలంలో బాలీవుడ్ యంగ్ హీరోలు సౌత్ దర్శకులు, హీరోయిన్స్ వెంట పడుతున్నారు. అందులో భాగంగానే బాలీవుడ్ స్టార్ హీరో రణవీర్ సింగ్ తెలుగు దర్శకుడు బాబీ దర్శకత్వంలో ఒక సినిమాను చేసిందని గ్రీన్ సిగ్నల్ ఇచ్చారు. ఆ సినిమాను సంబంధించిన అధికారిక ప్రకటన అతి త్వరలోనే వచ్చే అవకాశాలు ఉన్నాయి. ఈ సినిమాలో శ్రీలీలను హీరోయిన్‌గా ఎంపిక చేశారని తెలుస్తోంది. బాబీ దర్శకత్వంలో డాకు మహారాజ్ మంచి విజయాన్ని సొంతం చేసుకున్న నేపథ్యంలో వెంటనే హిందీ సినిమా నుంచి బిలుపు వచ్చింది. త్వరలోనే సినిమాకు సంబంధించిన పూర్తి వివరాలు వెళ్లడి కానున్నాయి. మరో వైపు తమిళోలో పరాశక్తి విడుదల కాకుండానే మరో సినిమాను కూడా ఒకే చేసింది. ఆ సినిమా ప్రకటన త్వరలో రానుంది. మొత్తానికి శ్రీలీల మోస్ట్ బిజీ హీరోయిన్‌గా ఉంది.



బ్లాక్ అంటే అందుకే ఇష్టం.. సీక్రెట్ రివీల్ చేసిన శృతిహాసన్!



ప్రముఖ టాలీవుడ్ స్టార్ హీరోయిన్ శృతిహాసన్ గురించి పరిచయాల ప్రత్యేకంగా అవసరం లేదు. సింగర్ గా తన ప్రయాణాన్ని మొదలుపెట్టిన ఈమె.. ఆ తర్వాత తనకంటూ ఒక గుర్తింపును సొంతం చేసుకునే ప్రయత్నం చేసింది. అందులో భాగంగానే మొదట పలు చిత్రాలలో హీరోయిన్ గా నటించింది. కానీ పెద్దగా వర్మోట్ కాలేదు. దాంతో ఐరన్ లేగ్ అనే ముద్ద వేసుకుంది. ఇక పవన్ కళ్యాణ్ 'గబ్బర్ సింగ్' సినిమాతో లైమ్ లైట్ లోకి వచ్చిన తర్వాత వరుస పాన్ ఇండియా సినిమాలు ప్రకటిస్తూ బిజీగా మారిపోయింది శృతిహాసన్. నలార్ సినిమాతో పాన్ ఇండియా బ్యాటీగా పేరు సొంతం చేసుకున్న ఈమె.. బాలకృష్ణతో వీరసింహారెడ్డి, చిరంజీవితో వాల్తేరు వీరయ్య సినిమాలు చేసి ఒకే ఏడాది బాక్సాఫీస్ క్లీన్ గా నిలిచింది. దీనికి తోడు ఇప్పుడు లోకేష్ కనగరాజ్ దర్శకత్వంలో రజనీకాంత్ హీరోగా నటిస్తున్న 'కూలీ' సినిమాలో హీరోయిన్ గా అవకాశం అందుకుంది.

ఈ సినిమా ఆగస్టు 14వ తేదీన ప్రేక్షకుల ముందుకు రాబోతున్న విషయం తెలిసిందే. ఇదిలా ఉండగా ఈ సినిమా ప్రమోషన్స్ లో పాల్గొన్న ఈమె.. తనకు ఇష్టమైన కలర్ గురించి.. ప్రత్యేకించి ఆ కలర్ ను ఇష్టపడడం వెనుక అసలు కారణాలు చెప్పి అందరిని ఆశ్చర్యపరిచింది. నిజానికి శృతిహాసన్ ఇంస్టాగ్రామ్ ఓపెన్ చేసిందంటే చాలు ఆమె ప్రతి ఫోటో దాదాపు నలుపు రంగులోనే ఉంటుంది. సుమారు 90 శాతం ఫోటోలు ఈ బ్లాక్ కలర్ లోనే కనిపిస్తాయి.

దీన్ని బట్టి చూస్తే ఈమెకు నలుపు అంటే ఎంత ఇష్టమో అర్థం చేసుకోవచ్చు. అయితే ఈ నలుపు రంగు దుస్తులు ధరించడం వెనుక అసలు కారణాన్ని చెబుతూ.. బ్లాక్ కలర్ అంటే నాకు చాలా ఇష్టం. ఎందుకంటే మనం ఈ కలర్ వేసుకుంటే ఎంతమందిలో.. ఎక్కడ ఉన్నా చాలా ప్రత్యేకంగా కనిపిస్తాము. ముఖ్యంగా నా స్కిన్ టోన్ కి ఆ రంగు మరింత అద్భుతంగా సూట్ అవుతుంది. వాస్తవానికి నలుపు చాలామంది అశుభంగా పరిగణిస్తారు. కానీ నాకు మాత్రం ఇది ఒక సెంటిమెంట్ గా మారిపోయింది. బ్లాక్ డ్రెస్ వేసుకున్నప్పుడు నాలో ఎక్కడలేని ధైర్యం వస్తుంది. ఇక మిగతా రంగులతో పోల్చుకుంటే బ్లాక్ డ్రెస్ వేసుకున్నప్పుడు నేను మరింత రెజ్టింపు ఉత్సాహంగా ఉంటాను. దీనికి తోడు డార్క్ కలర్స్ వేసుకున్నప్పుడు బయటకు వెళ్లే మరకలు పడినా ఎవరికీ సులభంగా కనిపించవు. అందుకే ఒక బెస్ట్ ఛాయిస్ గా నేను బ్లాక్ కలర్ ను ఎంచుకున్నాను” అంటూ సరదాగా చెప్పుకొచ్చింది శృతిహాసన్. ఇకపోతే శృతిహాసన్ స్కిన్ టోన్ కి ఈ కలర్ నిజంగా చాలా అద్భుతంగా కనిపిస్తుంది. ముఖ్యంగా ఆమె ధరించే ప్రతి బ్లాక్ డ్రెస్ కూడా ఆమె అందాన్ని మరింత హైలెట్ చేస్తాయని చెప్పవచ్చు. ఇక ప్రత్యేక ఆకర్షణగా నలుగురిలో నిలవడానికి ఈ ముద్దుగుమ్మ ఇలా ఈ కలర్ ను ఎంపిక చేసుకున్నానని చెప్పుకొచ్చింది. ఇక బ్లాక్ కలర్ తో పాటు డార్క్ కలర్స్ ఏవైనా సరే తనకు ఇష్టమే అంటూ కూడా చెప్పుకొచ్చింది.

ప్రభాస్ కామెడీ..వారంతం అదే పేనా!



ప్రభాస్ కథానాయకుడిగా మారుతి దర్శకత్వంలో 'ది రాజాసాబ్' తెరకెక్కుతోన్న సంగతి తెలిసిందే. దార్లింగ్ 'పాజే' షూటింగ్ తో పాటు ఏక కాలంలో రాజాసాబ్ చిత్రీకరణకు హాజరవుతున్నారు. ఇప్పటికే రాజాసాబ్ చిత్రీకరణ తుది దశకు చేరుకుంది. సింహభాగం షూటింగ్ పూర్తయింది. తాజాగా కొత్త షెడ్యూల్ రామోజీ ఫిలిం సిటీలో జరుగుతోంది. దీనిలో భాగంగా ప్రభాస్ తో పాటు, వీటీవీ గణేష్, ప్రభాస్ సీన్ పై కామెడీ ట్రాక్ తెరకెక్కిస్తున్నారు. ఈ వారంతం వరకూ షూటింగ్ అక్కడే జరుగుతుంది. సినిమాలో ఈ కామెడీ ఎపిసోడ్ ప్రత్యేక ఆకర్షణగా నిలుస్తుంటున్నారు. ప్రభాస్ కామెడీ సైతం పండివగల నటుడు. కెరీర్ ఆరంభంలో ప్రభాస్ నటించిన చాలా చిత్రాల్లో కామెడీ ట్రాక్ లో నూ కనిపించారు. కాల క్రమంలో భారీ యాక్షన్ థ్రిల్లర్ వైపు వెళ్లడంతో కామెడీ కి పూర్తిగా దూరమయ్యారు. ఈనేపథ్యంలో మారుతి హారర్ థ్రిల్లర్ కామెడీ కథ వినిపించడంతో దార్లింగ్ మరో

అలోచన లేకుండా కమిట్ అయ్యారు. తాను పెద్ద పాన్ ఇండియా స్టార్ అయినా మారుతి ఇమేజ్ తో పనిలేకుండా కమిట్ అయ్యారు. వాస్తవానికి ఈ ప్రాజెక్ట్ విషయంలో మారుతి తొలుత కాన్ఫిడెంట్ గా లేకపోవడంతో సినిమా చేయకూడదనుకున్నారు. కానీ ప్రభాస్ ఒత్తిడి తీసుకురావడంతో కమిట్ అయ్యారు. ఈ విషయాన్ని మారుతినే స్వయంగా ఓ సందర్భంలో రివీల్ చేసిన సంగతి తెలిసిందే. తాజా షెడ్యూల్ అనంతరం పాటల చిత్రీకరణ మొదలవుతుందని సమాచారం. ఇందులో ముగ్గురు భామలు హీరోయిన్లుగా నటిస్తోన్న సంగతి తెలిసిందే. నిధి అగర్వాల్, మాళవికా మోహనన్, రిద్ధి కుమార్ హీరోయిన్లుగా నటిస్తున్నారు. హీరోయిన్ల పాత్రల విషయంలోనూ దార్లింగ్ హాస్యముంది. సినిమాలో తొలుత ఒకే హీరోయిన్ అనుకున్నారు. కానీ మరో నాయకు ఉంటే బాగుంటుందని ప్రభాస్ సూచించడంతో? ఇద్దరు కాదు...ముగ్గురని రిద్ధి కుమార్ ని థర్డ్ లిడ్ కి ఎంపిక చేసిన సంగతి తెలిసిందే.

చీరకే అందాన్ని తెచ్చేలా అనసూయ హెయిలు

మొదట టీవీ యాంకర్‌గా తనకంటూ ఒక ప్రత్యేకమైన గుర్తింపు అందుకున్న అనసూయ భరద్వాజ్, తన మల్టీటాలెంట్‌తో సినిమాల్లోకి ఎంట్రీ ఇచ్చినప్పటి నుంచి వరుసగా అభిమానులను అలరిస్తూనే ఉంది. 'క్షణం' సినిమాలో విలక్షణమైన పాత్రతో ఆకట్టుకున్న అనసూయ, 'రంగస్థలం'లో రంగమృత పాత్రతో మరింత క్రేజ్ సంపాదించింది. యాంకర్‌గా ఉన్నంత వరకు కేవలం గ్లామర్ పోకే పరిమితమవుతుందనుకున్నవారికి అనసూయ నటనతో సమాధానం చెప్పింది. తాజాగా అనసూయ చీరలో చేసిన ఒక ఫోటోషూట్ సోషల్ మీడియాలో దుమ్ము రేపుతోంది. గోధుమ రంగు మరియు ఆకుపచ్చ కలర్ మిక్స్ లో ఉన్న చీర, ఆమె అందాన్ని రెజ్టింపు చేసింది. నెమలి ఆకారంలో మెరిసే ఈ డిజైన్ చీరలో అనసూయ చూపించిన ఎక్స్‌క్లెసివ్ ఫ్యాషన్ వర్గాల్లో ప్రత్యేకంగా ట్రెండ్ అవుతున్నాయి. ఈ



లుక్‌లో ఆమె మెరిసే మేకప్, నాజుకైన ఆభరణాలు, మెరుపులా మెరిసే హెయిర్ స్టైల్ అన్నీ కలిసి వర్మోజ్ ట్రెండిషన్‌ల లుక్‌ను ఇచ్చాయి. ఆమె చూపిన గ్లామర్ డోస్‌తో పాటు గౌరవంగా నిలిచే హావభావాలు ఆమెలో ఉన్న వేర్వేదీని హైలెట్ చేస్తున్నాయి. సాధారణంగా చీరలలో లావణ్యంగా కనిపించటం కొంతమంది యాంకర్లకు కష్టంగా మారినా, అనసూయ మాత్రం తన క్యూట్ లుక్స్ తో మరింత అందాన్ని తెచ్చింది. ప్రస్తుతం అనసూయ ఫ్లాష్ బ్యాక్ అనే తమిళ సినిమాతో బిజీగా ఉంది. ఇదిలా ఉంటే, ఆమె తాజా ఫోటోలు చూస్తుంటే చీరకే ఓ కొత్త జీవం ఇచ్చినట్లుగా అనిపిస్తోంది. ఫ్యాషన్ స్టేట్మెంట్ ఇవ్వడంలో అనసూయకు ప్రత్యేకత ఉందని ఈ లుక్ మరోసారి రుజువు చేసింది. ఈ ఫోటోలు చూసిన అభిమానులు రంగమృత స్టైల్ రిటర్న్స్.. అంటూ పాజిటివ్ గా కామెంట్స్ చేస్తున్నారు.

హీరోయిన్స్ నందు జాన్సీ కపూర్ వేరయ్య...!

అతిలోక సుందరి శ్రీదేవి నట వారసురాలు జాన్సీ కపూర్ బాలీవుడ్‌లో వరుస సినిమాలు చేస్తూనే ఉంది. గత ఆరు.. ఏడు ఏళ్లు గా జాన్సీ కపూర్ సినిమాలు చేస్తూనే ఉంది. కానీ ఇప్పటి వరకు అక్కడ హిట్ పడలేదు. నటిగా మంచి మార్పులు దక్కించుకుంటుంది, అందంతో కవిస్తుంది, ఆకర్షిస్తుంది. దాంతో జాన్సీ కపూర్‌కి వరుస ఆఫర్లు వస్తూనే ఉన్నాయి. తాజాగా ఈమె హిందీ ప్రేక్షకుల ముందుకు హెమామ్మోడ్ సినిమాతో వెళ్లింది. ఆ సినిమా సైతం జాన్సీ కపూర్‌కి మళ్ళీ నిరాశను మిగిల్చింది. బాలీవుడ్‌లో ఈమె చేసిన సినిమాలన్నీ వరుసగా ఫ్లాప్‌లు అవుతున్నా పారితోషికం విషయంలో తగ్గడం లేదు. పై పెచ్చు సినిమా సినిమాకు పారితోషికం పెంచుతూ వస్తుందట. ప్రస్తుతం హిందీలో రెండు సినిమాలు, తెలుగులో ఒక సినిమాను చేస్తున్న జాన్సీ కపూర్ పారితోషికం గురించి షాకింగ్ వార్తలు ప్రచారం జరుగుతున్నాయి. హిందీ సినిమాలకు నామమాత్రంగా వసూళ్లు చేస్తున్న జాన్సీ కపూర్ టాలీవుడ్ సినిమాలకు మాత్రం పారితోషికం చేస్తున్న డిమాండ్ చేస్తుందట. దేవర సినిమాకు అప్పట్లో రూ.4.5 కోట్ల నుంచి రూ.5 కోట్ల మధ్య పారితోషికం తీసుకుందనే వార్తలు వచ్చాయి. ఇప్పుడు రామ్ చరణ్‌తో బుచ్చిబాబు దర్శకత్వంలో చేస్తున్న సినిమాలో నటిస్తున్నందుకు అంతకు మించి పారితోషికం అందుకుందట. దేవర



సినిమా విడుదలకు ముందే ఆ సినిమా కమిట్ అయింది కాబట్టి సరే పారితోషికం ఎక్కువ డిమాండ్ చేసిందని అనుకోవచ్చు. ఎస్వీఆర్ దేవర సినిమా భారీ ఓపెనింగ్స్ అయితే రాబట్టింది కానీ, సూపర్ హిట్ సినిమాల జాబితాలో నిలువలేదు అనేది వాస్తవం. అంతే కాకుండా ఆ సినిమాలో జాన్సీ కపూర్ పాత్రకు పెద్దగా ప్రాముఖ్యత లేదు. ఆమె చేసిన చాలా హిందీ సినిమాలతో పోల్చితే దేవర సినిమాలో చేసిన పాత్ర పరిధి చాలా తక్కువగా ఉంది. అయినా కూడా ఆ సాయి పారితోషికం ఎలా అందుకుందని చాలా మంది బాలీవుడ్ వర్గాల వారు ముక్కున వేలేసుకున్నారు. జాన్సీ కపూర్ బాలీవుడ్‌లో చేస్తున్న సినిమాలకు తీసుకుంటున్న పారితోషికం ఆమె గత చిత్రాల ఫలితాలతో పోల్చితే చాలా ఎక్కువే అని చెప్పాలి. ఇక ఆమె తెలుగు సినిమాలకు తీసుకుంటున్న పారితోషికం మరో ఎక్కువ అనే టాక్ వినిపిస్తుంది. జాన్సీ కపూర్ ప్రస్తుతం చేస్తున్న రామ్ చరణ్, బుచ్చిబాబు సినిమా పారితోషికంను మించి మరో తెలుగు సినిమాకు డిమాండ్ చేసిందట. విశ్వసనీయంగా అందుతున్న సమాచారం ప్రకారం ఆ సినిమాలో నటించేందుకు గాను ఏకంగా రూ.6.5 కోట్ల నుంచి రూ.7 కోట్ల మధ్య పారితోషికంను ఆమె డిమాండ్ చేసిందట. దాంతో నిర్మాతలు, మేకర్స్ అవసరమా అనే ఆలోచనలో ఉన్నారు. మంచి సినిమాలు చేయాలి, మంచి పాత్రలు చేయాలి, హిట్ కొట్టాలి అని కాకుండా జాన్సీ కపూర్ సినిమా సినిమాకు పారితోషికం పెంచుకుంటూ పోవాలి అనే ఆలోచన మంచిది కాదని, అది కెరీర్‌ను నాశనం చేస్తుందని సినీ విశ్లేషకులు హెచ్చరిస్తున్నారు. తెలుగులోనూ హిందీ సినిమాలకు తీసుకుంటున్నట్లుగా పారితోషికం తీసుకోవడం ఉత్తమం అని చాలా మంది సూచిస్తున్నారు. జాన్సీ మాత్రం తెలుగు, తమిళ సినిమాలు అనగానే పారితోషికంను ఆకాశమే హద్దు అన్నట్లుగా పెంచి చెబుతోంది.

పట్టణాలలో ఘనంగా స్వాతంత్ర్య దినోత్సవ వేడుకలు

ఉమ్మడి శామీర్స్ పేట మండలంలో రెపరెపలాడిన మూవన్నల జాతీయ జెండాలు



శామీర్ పేట, ఆగస్టు 15(గరుడ వార్త): ఉమ్మడి శామీర్ పేట మండలంలోని ప్రతి పట్టణంలో ఘనంగా 79వ స్వాతంత్ర్య దినోత్సవ వేడుకలు శుక్రవారం జరుపుకున్నారు. అధికారులు, మాజీ ప్రజా ప్రతినిధులు, ప్రజలు, విద్యార్థులు 79వ స్వాతంత్ర్య దినోత్సవ వేడుకలను ఎంతో ఉత్సాహంగా నిర్వహించారు. మూవన్నల జాతీయ

జెండాలు ఊరూరా రెపరెపలాడాయి. ఈ సందర్భంగా శామీర్ పేట మండల రెవెన్యూ కార్యాలయం వద్ద తహశీల్దార్ యాదగిరిరెడ్డి, మూడు చింతలపల్లి రెవెన్యూ కార్యాలయం వద్ద తహశీల్దార్ వెంకటరమణారెడ్డి, శామీర్ పేట మండల ప్రజా పరిషత్ కార్యాలయం వద్ద ఎంపీడీవో సమతా బాయి, మండల వ్యవసాయాధికారి కార్యాలయం వద్ద ఎంపీఓ రమేష్, మూడు చింతలపల్లి మండలంలో రవికుమార్, మండల విద్యా వనరుల కేం డ్రం వద్ద ఎంఈఓ కమలాకర్, చిన్ననీటి పారుదల శాఖ డిప్యూటీ కార్యానిర్వహక కార్యాలయం వద్ద డీఈఈ ఉదయ్ కుమార్, మండల మహిళా స్నేహ బ్యాం కు వద్ద అధ్యక్షురాలు, మహిళా సమాఖ్య కార్యాలయం వద్ద అధ్యక్షురాలు, పోలీస్ స్టేషన్ వద్ద ఇన్స్పెక్టర్ శ్రీనాథ్, జీసం వ్యాపీ పోలీస్ స్టేషన్ వద్ద ఇన్స్పెక్టర్ గురువయ్య, రైతు సేవా సహకార సంఘం వద్ద డీసీఎంఎస్ వైస్ చైర్మన్ మధుకరెడ్డి, ప్రభుత్వ ఆసుపత్రి వద్ద వైద్యులు, సుభాష్ చంద్రబోస్ విగ్రహం వద్ద స్టార్, చైతన్య యూత్ సభ్యులు, తెలంగాణ సాం ఘీక సంక్షేమ మహిళ డిగ్రీ గురుకుల కళాశాల వద్ద ప్రిన్సిపల్ డాక్టర్ ఇప్రత్, శామీర్ పేట విద్యుత్ సబ్ డివిజన్ వద్ద ఏడీఈ అశోక్, ఏఈ రాఘవేంద్ర, అలియా బాద్ విద్యుత్ సబ్ స్టేషన్లో ఏఈ వెంకటనారాయణ , అలాగే వివిధ కుల సంఘాలు, ఆటో యూనియన్లు, కంపెనీల యూనియన్ నాయకు ల, ప్రభుత్వ, ప్రైవేట్ పాఠశాలలు, కళాశాలల వద్ద ఎంతో ఉత్సాహంగా మూవన్నల జాతీయ జెండాలను ఎగరవేశారు. అలాగే శామీర్ పేట మండలంలోని తూంకుంట మున్సిపల్ కార్యాలయం వద్ద కమిషనర్ జ్యోతి, అలియాబాద్ మున్సిపల్ కార్యాలయం వద్ద కమిషనర్ చంద్రశే ఖర్, మూడు చింతలపల్లి మున్సిపల్ కార్యాలయం వద్ద కమిషనర్ పవన్ కుమార్ లు జాతీయ జెండాను ఘనంగా ఎగరవేసి ఎంతో ఉ త్సాహంగా జాతీయ గీతాన్ని ఆలపించారు. ప్రతిభ కనబరిచిన విద్యార్థులకు ప్రశంసా పత్రాల అందజేసిన కమిషనర్.... మున్సిపల్ పరిధిలో 100 రోజుల కార్యక్రమంలో భాగంగా విద్యార్థులచే వ్యాసరచన, చిత్రలేఖన పోటీలను కమిషనర్ జ్యోతి అధ్యర్థంలో నిర్వహించారు. ప్రతిభ కనబరిచిన విద్యార్థులకు ప్రశంసా పత్రాలను అందజేశారు. అలాగే పారిశుద్ధ సిబ్బందికి నూతన పస్త్రాలు, నెలవారి సబ్బులను అందజేశారు.

ఉత్తమ సేవలు అందించినందుకు గాను ఉత్తమ అవార్డు అందుకున్న శామీర్పేట తహసిల్దార్...



శామీర్ పేట, ఆగస్టు15(గరుడ వార్త): బాధ్యతాయుతంగా విధులు చేపడుతూ ఉత్తమ సేవలు అందిస్తే ప్రజల్లో మంచి గుర్తింపు లభిస్తుందని తహసిల్దార్ యాదగిరి రెడ్డి అన్నారు. శుక్రవారం శామీర్ పేట తహసిల్దార్ యాదగిరి రెడ్డి జిల్లా కలెక్టర్ మన చౌదరి చేతుల మీదుగా ఉత్తమ అవార్డు అందుకున్నారు. ఈ సందర్భంగా యాదగిరి రెడ్డి మాట్లాడుతూ ప్రభుత్వ ఉద్యోగులు ఉత్తమ సేవలు అందిస్తే ప్రజల్లో,



ఉన్నతాధికారులతో గుర్తింపు లభిస్తుందన్నారు. ప్రభుత్వ ఉద్యోగులు ప్రజలకు మంచి సేవలు అందించాలని సూచించారు. అలాగే తూముకుంట మున్సిపల్ కార్యాలయానికి చెందిన కంప్యూటర్ ఆపరేటర్ శేజ, ఆఫీస్ ఆటెండెంట్ కృష్ణలు కలెక్టర్ చేతుల మీదుగా ఉ త్తమ అవార్డులు అందుకున్నారు.

విధానపరమైన నిర్ణయాల్లో పారదర్శకత ఉండాలి: సీఎం రేవంత్ రెడ్డి



హైదరాబాద్: ప్రభుత్వ విధానపరమైన నిర్ణయాల్లో పారదర్శకత ఉండాలని, అప్పుడే అభివృద్ధి పరుగులు పెడుతుందని తెలంగాణ సీఎం రేవంత్ రెడ్డి అన్నారు. హైదరాబాద్ హైటెక్స్లో క్రెడామ్ ప్రావర్ధి షోను ఆయన ప్రారంభించారు. ఇవాళి నుంచి మూడు రోజుల పాటు ఈ ప్రావర్ధి షో కొనసాగునుంది. ఈ సందర్భంగా సీఎం మాట్లాడుతూ.. శతాబ్దాలుగా సాగిన హైదరాబాద్ అభివృద్ధిలో

ఎంతో మంది పాత్ర ఉందన్నారు. పాలకులు మారినా పాలసీ పెరాల సీన్ లేకపోవడంతో అభివృద్ధి కొనసాగిందని చెప్పారు. “ రాష్ట్రాభివృద్ధిని పణంగా పెట్టే ఎలాంటి నిర్ణయాలను ఈ ప్రభుత్వం తీసుకోను. పెట్టుబ డులకు రక్షణ కల్పించడమే కాదు.. లాభాలు వచ్చేలా ప్రోత్సహించే బాధ్యత నాది. దేశ విదేశాలు తిరుగుతూ పెట్టుబడుల కోసం ప్రయత్నిస్తున్నాం. స్వదేశీ పెట్టుబడుల విషయంలో కొందరు అపోహలు సృష్టిస్తున్నారు. విదేశీ సంస్థలను ప్రోత్సహించిన మేము.. ఈ దేశ వాసులను ఎందుకు ప్రోత్సహించమో ఆలోచించాలి. నేను మధ్యతరగతి మనస్తత్వం ఉన్న వ్యక్తిగా ఆలోచిస్తాను. ప్రజల సంపద కొల్లగొట్టి విదేశాలకు తరలించి దాచుకునే ఆలోచన నాకు లేదు. గత ప్రభుత్వం అధిక వడ్డీ రేట్లకు భారీగా రుణాలు తెచ్చింది. మేం పాత రుణాలను తక్కువ వడ్డీ రేట్లకు రిపెడ్యూల్ చేయించాం. మెట్రో రైలు విస్తరణ కోసం ఎన్నో ప్రయత్నాలు చేస్తున్నాం. మహారాష్ట్రలో 40 విమానాశ్ర యాలంటే.. మనకు ఒక్కటి ఉంది. గత ప్రభుత్వం కొత్త విమానాశ్ర యాల గురించి పట్టించుకోలేదు. మేం కేంద్రాన్ని ఎన్నోసార్లు సంప్రదిం చి రెండు విమానాశ్రయాల సాధించాం. త్వరలోనే వరంగల్, ఆదిలాబా ద్ కు విమానాశ్రయాలు సాధిస్తాం. రీజనల్ రింగ్ రోడ్లు, రీజనల్ రింగ్ రోడ్లు రైలు రింగ్ కోసం కృషి చేస్తున్నాం.” అని రేవంత్ తెలిపారు.



60కి చేరిన వృతుల సంఖ్య



హైదరాబాద్, ఆగస్టు 15: బనకచర్ల ప్రాజెక్ట్ పై ఏపీ ప్రభుత్వం అనుసరిస్తున్న తీరుపై పరోక్షంగా సీఎం రేవంత్ రెడ్డి కౌంటర్ ఇచ్చారు. గోల్కొండలో జాతీయ జెండా ఎగురవేసిన అనంతరం సీఎం రేవంత్ మాట్లాడుతూ కీలక వ్యాఖ్యలు చేశారు. కృష్ణా, గోదావరి నదుల్లో నీటివాటా హక్కుపై రాజీలేదని తేల్చి చెప్పారు. తెలంగాణకు రావాల్సిన నీళ్ల వాటా దక్కించుకుంటాం అని అన్నారు. మన అవసరాలు తీరాకే మిగతా రాష్ట్రాలకు నీరు అందిస్తామని అన్నారు. గత ప్రభుత్వం లక్ష కోట్లతో కట్టిన కాళేశ్వరం కూలిపోయిందని విమర్శించారు.



విజయవాడ : పంధ్రాగిస్తు వేడుకల్లో బనకచర్లపై సీఎం చంద్రబాబు కీలక వ్యాఖ్యలు చేశారు. బనకచర్లతో ఏ రాష్ట్రానికీ అన్యాయం జరగదని స్పష్టం చేశారు. బనకచర్లపై ఎవరూ అభ్యంతరం చెప్పాల్సిన అవసరం లేదని.. సముద్రంలోకి వృథాగా పోయే నీటినే వాడుకుంటాం అని అన్నారు. ఎగువ రాష్ట్రాల వరద నీటితో సవ్యాలనూ భరిస్తున్నామని.. అదే వరద నీటిని వాడుకుంటామంటే అభ్యంతరమేంటి? అని పరోక్షం గా తెలంగాణ సర్కార్ కు ప్రశ్నను సంధించారు. వరదను భరించాలి కానీ ఆ నీటిని వాడుకోవద్దా? అని నిలదీశారు. కాగా రాయలసీమను నీటితో సశ్యశామలంగా చేసేందుకు బనకచర్ల ప్రాజెక్ట్ ను నిర్మిస్తామని సీఎం చంద్రబాబు ప్రకటన చేసిన సంగతి తెలిసిందే. అయితే దీనికి తెలంగాణ సర్కార్ నో చెప్పడంతో వివాదం రాజుకుంది.

కఠిన చర్యలు ఉంటాయి.. మహిళలను సోషల్ మీడియాలో

తండ్రిని కలిసేందుకు కుటుంబ సభ్యులతో వెళ్లిన ఎమ్మెల్యే కవిత

హైదరాబాద్: భారత రాష్ట్ర సమితి ఎమ్మెల్యే కల్యాకుంట కవిత నేడు అమెరికా వెళ్లనున్నారు. అక్కడి కళాశాలలో కుమారుడిని చేర్పించనున్నారు. ఈ మేరకు ఆమె 15 రోజులు అమెరికాలో పర్యటిస్తారు. ఈ నేపథ్యంలో తండ్రి కేసీఆర్ ను కలిసేందుకు కుటుంబ సభ్యులతో కలిసి కవిత ఎర్రపల్లిలోని వ్యవసాయ క్షేత్రానికి చేరుకున్నారు. తన కుమారుడికి కేసీఆర్ ఆశీర్వాదం తీసుకోవ్వట్లు సమాచారం. కవిత అమెరికా పర్యటనకు దిల్లీ రౌజ్ అవెన్యూ కోర్టు ఇప్పటికే అనుమతించింది.

ఫామ్ వాస్ లో సోదాలు.. పోలీసుల అదుపులో 51 మంది విదేశీయులు



మొయినాబాద్: రంగారెడ్డి జిల్లా మొయినాబాద్ మండలం బాకారంలోని ఓ ఫామ్ వాస్ లో పోలీసులు దాడులు నిర్వహించారు. ఫామ్ వాస్ లో ఉగాండా, కెన్యాతోపాటు మరో రెండు ఆఫ్రికన్ దేశాలకు చెందిన 51 మందిని గుర్తించారు. అక్కడ జరిగిన పార్టీలో డ్రగ్స్,

గంజాయి వాడుతున్నట్లు పోలీసులకు సమాచారం వచ్చింది. దీంతో సోదాలు నిర్వహించిన పోలీసులు వారందరినీ అదుపులోకి తీసుకున్నారు. కేసు నమోదు చేసి దర్యాప్తు చేస్తున్నట్లు రాజేంద్రనగర్ డీసీపీ శ్రీనివాస్ వెల్లడించారు.

“ఉగాండాకు చెందిన మహమ్ అనే మహిళ పుణ్ని రోజు పార్టీ నిర్వహించింది. వీనా గడువు ముగిసినప్పటికీ ఆమె ఇక్కడ ఆక్రమంగా నివసిస్తోంది. ఇప్పటి వరకు 65 బీర్లు, 20 లీటర్ల మద్యం స్వాధీనం చేసుకున్నారు. ఇమిగ్రేషన్ అధికారులను పిలిపించి వీనాలు సరైన వేవ్ కార్డ్ చెక్ చేస్తున్నాం. పట్టుబడిన 51 మందిలో 12 మంది విద్యార్థులు ఉన్నారు. ఇమిగ్రేషన్ అధికారుల తనిఖీలు పూర్తయిన తర్వాత డ్రగ్స్ బెస్ట్సులు నిర్వహిస్తాం” అని డీసీపీ వెల్లడించారు.